



Brussell, 29 ta' Frar 2024
(OR. en)

7152/24

Fajl Interistituzzjonali:
2021/0422(COD)

CODEC 629
JAI 359
COPEN 112
DROIPEN 49
ENV 233
PE 38

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL dwar il-protezzjoni tal-ambjent permezz tad-dritt kriminali u li tissostitwixxi d-Direttiva 2008/99/KE - Eżitu tal-ewwel qari tal-Parlament Ewropew (Strasburgu, mis-26 sad-29 ta' Frar 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u tad-Dikjarazzjoni kongunta dwar arranġamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, il-President tal-Kumitat għall-Affarijiet Legali (JURI), Adrián VÁZQUEZ LÁZARA (Renew, ES), ippreżenta f'isem il-JURI emenda ta' kompromess (l-emenda numru 161) għall-proposta għal Direttiva msemmija hawn fuq, li għaliha Antonius MANDERS (PPE, NL) kien hejja abbozz ta' rapport. Din l-emenda kienet ġiet maqbula matul il-kuntatti informali msemmija hawn fuq. Ma tressqet l-ebda emenda oħra.

¹ ĠU C 145, 30.6.2007, p. 5.

II. VOT

Meta vvotat fis-27 ta' Frar 2024, il-plenarja adottat l-emenda ta' kompromess (l-emenda numru 161) għall-proposta għal Direttiva msemmija hawn fuq. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tinsab fl-Anness ta' dan id-dokument².

Il-pożizzjoni tal-Parlament tirrifletti dak li precedentement kien intlaħaq qbil dwaru bejn l-istituzzjonijiet. Għaldaqstant il-Kunsill għandu jkun f'pożizzjoni li japprova l-pożizzjoni tal-Parlament.*

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iz-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

* L-ifformattjar tal-verżjoni MT li ntbagħtet mill-PE ma jikkorrispondix f'kollox mal-verżjoni EN.

P9_TA(2024)0093

Il-protezzjoni tal-ambjent permezz tad-dritt kriminali

Rizoluzzjoni leġislattiva tal-Parlament Ewropew tas-27 ta' Frar 2024 dwar il-proposta għal direttiva tal-Parlament Ewropew u tal-Kunsill dwar il-protezzjoni tal-ambjent permezz tad-dritt kriminali u li tissostitwixxi d-Direttiva 2008/99/KE (COM(2021)0851 – C9-0466/2021 – 2021/0422(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2021)0851),
- wara li kkunsidra l-Artikolu 294(2) u l-Artikolu 83(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C9-0466/2021),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Kumitat Ekonomiku u Soċjali tat-23 ta' Marzu 2022¹,
- wara li kkunsidra l-ftehim provviżorju approvat mill-kumitat responsabbli skont l-Artikolu 74(4) tar-Regoli ta' Proċedura tiegħu u l-impenn mogħti mir-rappreżentant tal-Kunsill permezz ta' ittra tas-6 ta' Diċembru 2023 li japprova l-pożizzjoni tal-Parlament, skont l-Artikolu 294(4), it-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra l-opinjonijiet tal-Kumitat għall-Iżvilupp, tal-Kumitat għall-Ambjent, is-Saħħa Pubblika u s-Sikurezza tal-Ikel, tal-Kumitat għal-Libertajiet Ċivili, il-Ġustizzja u l-Intern u tal-Kumitat għall-Petizzjonijiet,
- wara li kkunsidra r-rapport tal-Kumitat għall-Affarijiet Legali (A9-0087/2023),

¹ ĠU L 290, 29.7.2022, p. 143.

1. Jadotta l-pożizzjoni fl-ewwel qari li tidher hawn taht;
2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ksieb li temendaha b'mod sustanzjali;
3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari tas-27 ta' Frar 2024 bil-hsieb tal-adozzjoni tad-Direttiva (UE) 2024/... tal-Parlament Ewropew u tal-Kunsill dwar il-protezzjoni tal-ambjent permezz tad-dritt kriminali u li tissostitwixxi d-Direttiva 2008/99/KE u 2009/123/KE

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 83(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

¹ ĠU L 290, 29.7.2022, p. 143.

² Il-pożizzjoni tal-Parlament Ewropew tas-27 ta' Frar 2024.

Billi:

- (1) Skont l-Artikolu 3(3) tat-Trattat dwar l-Unjoni Ewropea (TUE) u l-Artikolu 191 tat-Trattat dwar il-Funzjonament tal-Unjoni Ewropea (TFUE), l-Unjoni hija impenjata li tiżgura livell għoli ta' protezzjoni u titjib tal-kwalità tal-ambjent. L-ambjent, f'sens wiesa', jenħtieġ li jkun protett, kif jirrizulta mill-Artikolu 3(3) TUE u fl-Artikolu 191 TFUE, b'mod li jkopri r-riżorsi naturali kollha, inklużi l-arja, l-ilma, il-ħamrija, l-ekosistemi, inklużi s-servizzi u l-funzjonijiet tal-ekosistemi, u l-fawna u l-flora selvaġġi, inklużi l-ħabitats, kif ukoll is-servizzi pprovduti mir-riżorsi naturali.
- (2) ***Skont l-Artikolu 191(2) tat-TFUE, il-politika tal-Unjoni dwar l-ambjent trid timmira lejn protezzjoni ta' livell għoli filwaqt li titqies id-diversità tas-sitwazzjonijiet fid-diversi reġjuni tal-Unjoni. Dik il-politika trid tkun ibbażata fuq il-prinċipju prekawzjonarju u fuq il-prinċipji li trid tittiehed azzjoni preventiva, li hsara ambjentali jenħtieġ li bhala prijorità tiġi rrettifikata fis-sors, u li min inigġes jenħtieġ li jhallas. Meta jitqies li r-reati ambjentali jaffettwaw ukoll id-drittijiet fundamentali, il-ġlieda kontra r-reati ambjentali fil-livell tal-Unjoni hija kruċjali biex jiġi żgurat li dawk id-drittijiet jiġu protetti.***

- (3) Iż-zieda fir-reati kriminali ambjentali u l-effetti tagħhom, li jimminaw l-effettività tal-liġi ambjentali tal-Unjoni, hija kwistjoni ta' thassib kontinwu fl-Unjoni. Tali reati jestendu dejjem aktar lil hinn mill-fruntieri tal-Istati Membri li jitwettqu fihom. Tali reati joħolqu theddida għall-ambjent u għalhekk jeħtiegu rispons xieraq u effettiv, **li spiss jirrikjedi kooperazzjoni transfruntiera effettiva.**
- (4) Ir-regoli eżistenti dwar penali skont id-Direttiva 2008/99/KE tal-Parlament Ewropew u tal-Kunsill³ u skont id-dritt settorjali ambjentali tal-Unjoni ma kinux biżżejjed biex jiksibu konformità mal-liġi tal-Unjoni rigward il-protezzjoni tal-ambjent. Tali konformità jenħtieġ li tissaħħaħ bid-disponibbiltà ta' pjeni kriminali **effettivi, proporzjonati u dissważivi li jikkorrispondu għall-gravità tar-reati** u li jistgħu juru aktar diżapprovazzjoni soċjali mill-użu ta' penali amministrattivi. **Il-komplementarjetà tal-liġi kriminali u amministrattiva hija kruċjali għall-prevenzjoni u l-iskoraġġiment ta' mġiba illegali li tagħmel ħsara lill-ambjent.**

³ Id-Direttiva 2008/99/KE tal-Parlament Ewropew u tal-Kunsill tad-19 ta' Novembru 2008 dwar il-protezzjoni tal-ambjent permezz tal-liġi kriminali (ĠU L 328, 6.12.2008, p. 28).

- (5) Il-lista ta' reati kriminali ambjentali fid-Direttiva 2008/99/KE jenhtieg li tigi riveduta u jizdiedu reati kriminali addizzjonali bbażati fuq l-aktar ksur serju tal-ligi ambjentali tal-Unjoni. ***Il-penali*** jenhtieg li jissahhu sabiex jittejjeb l-effett ta' deterrent tagħhom, u jenhtieg li tittejjeb l-effettività ***tal-individwar***, l-investigazzjoni, il-prosekuzzjoni u l-aġġudikazzjoni ta' reati kriminali ambjentali.
- (6) L-Istati Membri jenhtieg li jikkriminalizzaw ċerta mgiba illegali, jipprevedu preċiżjoni akbar fir-rigward tad-definizzjonijiet ta' reati kriminali rilevanti u jarmonizzaw it-tipi u l-livelli ta' penali.

- (7) *In-nuqqas ta' osservanza ta' obbligu ġuridiku li tittiehed azzjoni jista' jkollu l-istess effett negattiv fuq l-ambjent u s-saħħa tal-bniedem bħala aġir attiv. Għalhekk, id-definizzjoni ta' reati kriminali f'din id-Direttiva jenħtieġ li tkopri kemm l-atti kif ukoll l-ommissjonijiet, meta jkun applikabbli.*
- (8) L-Istati Membri jenħtieġ li jipprevedu pieni kriminali fil-liġi nazzjonali tagħhom għal ksur serju tad-dispożizzjonijiet tal-liġi tal-Unjoni li jirrigwardaw il-protezzjoni tal-ambjent. Fil-qafas tal-politika komuni tas-sajd, il-liġi tal-Unjoni tipprevedi sett komprensiv ta' regoli għall-kontroll u l-infurzar skont ir-Regolamenti tal-Kunsill (KE) Nru 1224/2009⁴ u (KE) Nru 1005/2008⁵ f'każ ta' ksur serju, inkluż dak li jikkawża ħsara lill-ambjent tal-baħar. Skont dak is-sett ta' regoli, l-Istati Membri għandhom l-għażla li jużaw penali amministrattivi jew pieni kriminali, jew it-tnejn. F'konformità mal-komunikazzjonijiet tal-Kummissjoni tal-11 ta' Diċembru 2019 dwar "Il-Patt Ekoloġiku Ewropew" u tal-20 ta' Mejju 2020 dwar "Strateġija tal-UE għall-Bijodiversità għall-2030. Inreġġgħu n-natura lura f'haġġitna", jenħtieġ li ċerta mgħiba illegali intenzjonata koperta mir-Regolament (KE) Nru 1224/2009 u r-Regolament (KE) Nru 1005/2008 tiġi stabbilita bħala reat kriminali.

⁴ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema tal-Unjoni ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jħassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343 22.12.2009, p. 1).

⁵ Ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jħassar ir-Regolamenti (KE) Nru 1093/94 u (KE) Nru 1447/1999, (ĠU L 286, 29.10.2008, p. 1).

- (9) *Sabiex l-imġiba tikkostitwixxi reat kriminali ambjentali skont din id-Direttiva, jenħtieġ li tkun illegali. Sabiex l-imġiba tkun illegali, jenħtieġ li din tikser il-liġi tal-Unjoni li tikkontribwixxi għall-kisba ta' wieħed mill-oġettivi tal-politika tal-Unjoni dwar l-ambjent kif stabbilit fl-Artikolu 191(1) TFUE, irrISPettivament mill-bażi ġuridika ta' tali liġi tal-Unjoni, li tista' tinkludi, pereżempju, Artikolu 91, 114, 168 jew 192 TFUE, jew jenħtieġ li tikser il-liġijiet, ir-regolamenti jew id-dispożizzjonijiet amministrattivi ta' Stat Membru, jew deċiżjonijiet meħuda minn awtorità kompetenti ta' Stat Membru, li jagħtu effett lil tali liġi tal-Unjoni. Din id-Direttiva jenħtieġ li tispeċifika liema -mġiba llegali tista' tikkostitwixxi reat kriminali u għal dan il-fini, fejn xieraq, jiġi stabbilit il-limitu kwantittattiv jew kwalitattiv meħtieġ sabiex din l-imġiba tikkostitwixxi reat kriminali. Tali mġiba jenħtieġ li tikkostitwixxi reat kriminali meta tkun intenzjonata u, f'ċerti każijiet, anke meta titwettaq **b'mill-inqas** negligenza serja. **B'mod partikolari**, l-imġiba illegali li tikkawża l-mewt ta', jew korriment serju lil, persuni, ħsara sostanzjali jew riskju konsiderevoli ta' ħsara sostanzjali lill-ambjent jew inkella titqies li tkun partikolarment ta' ħsara għall-ambjent **jenħtieġ ukoll li tikkostitwixxi** reat kriminali meta titwettaq **b'mill-inqas** negligenza serja. L-Istati Membri jistgħu jadottaw jew iżommu regoli aktar stretti fil-qasam tal-liġi kriminali.*

- (10) Imgiba jenhtieg li tkun illegali saħansitra meta tokkorri taħt awtorizzazzjoni maħruġa minn awtorità kompetenti ta' Stat Membru jekk tali awtorizzazzjoni tkun inkisbet b'mod frodulent jew permezz ta' korruzzjoni, estorsjoni jew koerċizzjoni. Barra minn hekk, jenhtieg li *ż-żamma ta' tali awtorizzazzjoni ma tipprekludix lid-detentur milli jinżamm kriminalment responsabbli, meta l-awtorizzazzjoni tkun bi ksur ċar tar-rekwiżiti legali sostantivi rilevanti. "Bi ksur ċar tar-rekwiżiti legali sostantivi rilevanti" jenhtieg li tiġi interpretata bħala li tirreferi għal ksur ovvjw u sostanzjali tar-rekwiżiti legali sostantivi rilevanti, u mhijiex maħsuba biex tinkludi ksur ta' rekwiżiti proċedurali jew elementi minuri tal-awtorizzazzjoni. Dan il-fatt ma jittrasferixx id-dmir li jiġi żgurat li l-awtorizzazzjonijiet ikunu legali mill-awtoritajiet kompetenti lill-operaturi. Barra minn hekk, meta tkun meħtieġa awtorizzazzjoni, il-fatt li l-awtorizzazzjoni tkun legali ma jipprekludix proċedimenti kriminali kontra d-detentur tal-awtorizzazzjoni meta dak id-detentur ma jikkonformax mal-obbligi kollha tal-awtorizzazzjoni jew ma' obbligi legali rilevanti ohra mhux koperti mill-awtorizzazzjoni.*

- (11) *Barra minn hekk, huwa neċessarju li l-operaturi jiehdu l-passi meħtieġa biex ikunu konformi ma' dispożizzjonijiet leġiżlattivi, regolatorji u amministrattivi dwar il-protezzjoni tal-ambjent applikabbli meta jwettqu attività rispettiva, inkluż billi jikkonformaw mal-obbligi tagħhom kif stabbiliti mil-liġi tal-Unjoni u l-liġi nazzjonali applikabbli fir-rigward ta' proċeduri għall-emenda jew l-aġġornament tal-awtorizzazzjoni eżistenti. Dan jenħtieġ li jkopri wkoll l-obbligi tad-detentur tal-awtorizzazzjoni li jaġġorna u jġedded tali awtorizzazzjoni.*
- (12) *Fir-rigward tar-reati u l-penali ddefiniti f'din id-Direttiva, jenħtieġ li jinftiehem li t-terminu "persuni ġuridiċi" ma jinkludix Stati jew korpi pubbliċi li jeżerċitaw awtorità tal-Istat jew organizzazzjonijiet internazzjonali pubbliċi. Peress li din id-Direttiva tistabbilixxi regoli minimi, l-Istati Membri jistgħu jadottaw regoli aktar stretti, inklużi regoli dwar ir-responsabbiltà kriminali għall-korpi pubbliċi.*

- (13) *Xi reati kriminali ddefiniti f'din id-Direttiva jinkludu limitu kwalitattiv għall-imġiba biex titqies reat kriminali, jiġifieri li tali mġiba tikkawża l-mewt ta', jew korriment serju lil, persuna jew hsara sostanzjali lill-kwalità tal-arja, tal-ilma jew tal-hamrija, jew lill-ekosistema, lill-annimali jew lill-pjanti. Sabiex jiġi protett l-ambjent kemm jista' jkun, dak il-limitu kwalitattiv jenhtieg li jinftiehem f'sens wiesa' inkluż, meta jkun rilevanti, hsara sostanzjali lill-fawna u l-flora, lill-habitats u lis-servizzi pprovduti mir-riżorsi naturali u mill-ekosistemi kif ukoll lill-funzjonijiet tal-ekosistema. "Ekosistema" jenhtieg li tinftiehem bħala kumpless dinamiku ta' komunitajiet ta' pjanti, annimali, fungi u mikroorganizmi u l-ambjent mhux haj tagħhom, li jinteraġixxu bħala unità funzjonali, u jenhtieg li jinkludu tipi ta' habitats, habitats ta' speċijiet u popolazzjonijiet ta' speċijiet. It-terminu "Ekosistema" jenhtieg li jinkludi wkoll servizzi tal-ekosistema, li permezz tagħhom ekosistema tikkontribwixxi direttament jew indirettament għall-benesseri tal-bniedem, u funzjonijiet tal-ekosistema, li jirreferu għal proċessi naturali f'ekosistema. Unitajiet iżghar bħal kaxxa tan-naħal, bejta tan-nemel jew ġidra jistghu jkun parti minn ekosistema iżda jenhtieg li ma jitqisux li jkun ekosistema fiha nnifisha għall-finijiet ta' din id-Direttiva.*

- (14) *Għall-finijiet ta' din id-Direttiva, it-terminu "korriment" jenhtieg li jinftiehem f'sens wiesa', jiġifieri bhala li jkopri kwalunkwe forma ta' dannu fiżiku lil persuna, inkluż bidla fil-funzjoni tal-ġisem jew fl-istruttura taċ-ċelloli, marda temporanja, kronika jew fatali, hsara fil-ġisem jew deterjorament iehor tas-saħha fiżika, iżda eskluża s-saħha mentali.*
- (15) *L-introduzzjoni ta' forom differenti ta' enerġija fl-ambjent, bhas-shana, sorsi ta' enerġija termali, storbju, inkluż storbju taht l-ilma, u sorsi ohra ta' enerġija akustika, vibrazzjonijiet, kampi elettromanjetici, elettriku jew dawl, tista' tikkawża hsara sostanzjali lill-kwalità tal-arja, l-ilma jew il-hamrija jew hsara sostanzjali lil ekosistema, annimali jew pjanti, jew il-mewt ta', jew korriment serju lil, persuni. Diversi strumenti tal-liġi ambjentali tal-Unjoni jirregolaw l-introduzzjoni tal-enerġija fl-ambjent, pereżempju fl-oqsma tal-protezzjoni tal-ilma, l-ambjent tal-baħar, il-kontroll tal-istorbju, l-immaniġġjar tal-iskart u l-emissjonijiet industrijali. Fid-dawl ta' daww l-istrumenti, l-introduzzjoni illegali tal-enerġija fl-ambjent jenhtieg li tikkostitwixxi reat kriminali skont din id-Direttiva jekk tikkawża jew x'aktarx tikkawża hsara sostanzjali lill-ambjent jew lis-saħha tal-bniedem.*
- (16) *Meta r-reati kriminali definiti f'din id-Direttiva jirrelataw ma' mġiba bhat-tqeghid għad-dispożizzjoni jew it-tqeghid fis-suq, il-bejgh, l-offerta għall-bejgh jew il-kummerċ, jenhtieg li tiġi inkluża mġiba mwettqa permezz ta' teknoloġiji tal-informazzjoni u tal-komunikazzjoni.*

- (17) *Din id-Direttiva tintroduċi r-reat kriminali tat-tqeghid fis-suq, bi ksur ta' projbizzjoni jew rekwiżit iehor immirat lejn il-protezzjoni tal-ambjent, ta' prodott li l-użu tiegħu fuq skala ikbar jirriżulta fir-rimi, l-emissjoni jew l-introduzzjoni ta' kwantità ta' materjali jew sustanzi, enerġija jew radjazzjoni jonizzanti fl-arja, fil-hamrija jew fl-ilma, u jikkawża jew x'aktarx jikkawża hsara sostanzjali lill-ambjent jew lis-saħħa tal-bniedem. F'dak il-kuntest, jenhtieg li projbizzjoni jew rekwiżit iehor immirati lejn il-protezzjoni tal-ambjent tkun jew ikun stabbilit fil-qasam tal-liġi tal-Unjoni li għandha jew għandu fost l-oġettivi ddikjarati tagħha, jew li għandha jew għandu bħala għan, il-protezzjoni tal-ambjent, inkluż il-preservazzjoni, il-protezzjoni u t-titjib tal-kwalità tal-ambjent, il-protezzjoni tas-saħħa tal-bniedem, l-użu prudenti u razzjonali tar-riżorsi naturali jew il-ġlieda kontra t-tibdil fil-klima, jew il-promozzjoni ta' miżuri fil-livell internazzjonali biex jiġu indirizzati problemi ambjentali reġjonali jew dinjija. Min-naħa l-oħra, meta tali projbizzjoni jew rekwiżit ikun stabbilit f'oqsma oħra tal-liġi tal-Unjoni li għandhom oġettivi oħra, pereżempju l-protezzjoni tas-saħħa u s-sikurezza tal-haddiema, jenhtieg li l-imġiba ma tkunx koperta minn dak ir-reat kriminali. Għall-fini ta' din id-Direttiva, "użu fuq skala ikbar" jirreferi għall-effett ikkombinat tal-użu tal-prodott minn diversi utenti, minkejja n-numru tagħhom, sakemm l-imġiba ma jikkawżax jew x'aktarx ma jikkawżax hsara lill-ambjent jew lis-saħħa tal-bniedem.*

- (18) *Il-ġbir, it-trasport u t-trattament illegali ta' skart u n-nuqqas ta' superviżjoni ta' tali operazzjonijiet u tal-manutenzjoni tas-siti tar-rimi, inkluża l-azzjoni li tittiehed minn negozjanti jew sensara, tista' tikkawża effetti devastanti lill-ambjent u lis-saħħa tal-bniedem. Tali effetti jistghu jiġu kkawżati minn imġiba illegali li tikkonċerna skart dannuż minn prodotti farmaċewtiċi, drogi narkotiċi, inklużi komponenti biex jiġu prodotti drogi narkotiċi, sustanzi kimiċi, skart li jkun fih aċidi jew bażijiet jew skart li jkun fih tossini, metalli tqal, żejt, grass, skart elettriku u elettroniku, vetturi li ma għadhomx jintużaw jew skart tal-plastik. Għalhekk, jenhtieg li l-Istati Membri jiżguraw li l-immaniġġjar illegali tal-iskart jikkostitwixxi reat kriminali meta tali mġiba tikkonċerna skart perikoluż fi kwantità mhux negligibbli, jew tikkonċerna skart ieħor u tali skart ieħor jikkawża jew x'aktarx jikkawża ħsara sostanzjali lill-ambjent jew lis-saħħa tal-bniedem.*
- (19) *Għall-fini tar-reat kriminali introdott minn din id-Direttiva fir-rigward tar-riċiklaġġ ta' bastimenti li jaqghu fil-kamp ta' applikazzjoni tar-Regolament (UE) Nru 1257/2013 tal-Parlament Ewropew u tal-Kunsill⁶, għandu jiġi nnotat li attwalment, skont il-liġi tal-Unjoni, l-obbligi stabbiliti f'dak ir-Regolament japplikaw biss għas-sidien tal-bastimenti, kif definit f' dak ir-Regolament.*

⁶ *Ir-Regolament (UE) Nru 1257/2013 tal-Parlament Ewropew u tal-Kunsill tal-20 ta' Novembru 2013 dwar ir-riċiklaġġ tal-bastimenti u li jemenda r-Regolament (KE) Nru 1013/2006 u d-Direttiva 2009/16/KE (ĠU L 330, 10.12.2013, p. 1).*

- (20) *Fir-rigward tal-valutazzjoni ta' jekk il-kwantità tal-prodott jew tal-komodità rilevanti assoċjata mad-deforestazzjoni jew mad-degradazzjoni tal-foresti kif imsemmi fir-Regolament (UE) 2023/1115 tal-Parlament Ewropew u tal-Kunsill⁷, hijiex negligibbli, l-Istati Membri jistgħu jqisu, pereżempju, il-kwantità tal-prodott jew tal-komodità rilevanti espressa f'massa netta, jew, meta jkun applikabbli, f'volum jew f'ghadd ta' unitajiet, jew jekk l-iskala tal-attività inkwistjoni hijiex negligibbli f'termini ta' kwantità ta' kwantità. Għal tali valutazzjoni, l-Istati Membri jistgħu jqisu wkoll, meta jkun rilevanti, elementi ohra elenkati f'din id-Direttiva għal ċerti reati kriminali, inkluż l-istatus ta' konservazzjoni tal-ispeċijiet ikkonċernati jew l-ispiża tar-restawr tal-ambjent.*
- (21) *Reati kriminali relatati ma' imġiba intenzjonali elenkati f'din id-Direttiva jistgħu jwasslu għal riżultati katastrofiċi, bħal tniġġis mifrux, inċidenti industrijali b'effetti severi fuq l-ambjent jew nirien fil-foresti fuq skala kbira. Meta tali reati jikkawżaw il-qerda ta', jew hsara mifruxa u sostanzjali, li tkun irriversibbli jew fit-tul, għal ekosistema ta' daqs jew valur ambjentali konsiderevoli jew habitat f'sit protett, jew jikkawża hsara mifruxa u sostanzjali li tkun irriversibbli jew fit-tul għall-kwalità tal-arja, tal-hamrija jew tal-ilma, tali reati, li jwasslu għal tali riżultati katastrofiċi, jenhtieg li jikkostitwixxu reati kriminali kwalifikati u, konsegwentement, jiġu kkastigati b'pieni aktar severi minn dawk applikabbli fil-każ ta' reati kriminali ohra definiti f'din id-Direttiva.. Dawk ir-reati kriminali kwalifikati jistgħu jinkludu mġiba komparabbli ma' "ekoċidju", li diġà hija koperta mil-liġi ta' ċerti Stati Membri u li qed tiġi diskussa f'fora internazzjonali.*

⁷ *Ir-Regolament (UE) 2023/1115 tal-Parlament Ewropew u tal-Kunsill tal-31 ta' Mejju 2023 dwar it-tqeghid fis-suq tal-Unjoni u l-esportazzjoni mill-Unjoni ta' ċerti komoditajiet u prodotti assoċjati mad-deforestazzjoni u d-degradazzjoni tal-foresti u li jhassar ir-Regolament (UE) Nru 995/2010 (ĠU L 150, 9.6.2023, p. 206).*

- (22) *Meta, skont din id-Direttiva l-imġiba tikkostitwixxi reat kriminali f'każ biss li tikkonċerna kwantità mhux negligibbli fejn jinqabeż limitu regolatorju, valur jew parametru obbligatorju ieħor, fil-valutazzjoni ta' jekk dak il-limitu, valur jew parametru nqabiżx, il-periklu u t-tossiċità, fost ohrajn, tal-materjal jew s-sustanza jenhtieg li tiġi kkunsidrata għaliex aktar ma l-materjal jew is-sustanza jkunu perikolużi jew tossiċi, aktar ma jintlahaq malajr dak il-limitu, valur jew parametru ieħor u fil-każ ta' sustanzi jew materjali partikolarment perikolużi u tossiċi, anke kwantità żgħira hafna tista' tikkawża hsara sostanzjali lill-ambjent jew lis-saħha tal-bniedem.*
- (23) L-aċċellerazzjoni tat-tibdil fil-klima, it-telf tal-bijodiversità u d-degradazzjoni ambjentali, flimkien ma' eżempji tangibbli tal-effetti devastanti tagħhom, wasslu għar-rikonoxximent tat-tranzizzjoni ekoloġika bħala l-oġettiv fundamentali ta' żmienna u kwistjoni ta' ekwità intergenerazzjonali. *Meta din id-Direttiva, sabiex tiddefinixxi r-reati kriminali, tuża termini ddefiniti fil-liġi ambjentali tal-Unjoni biex jiddeskrivu mġiba illegali, jehtieg li tali termini jinftiehm u fi hdan it-tifsira tad-definizzjonijiet korrispondenti stabbiliti fl-atti legali rilevanti tal-Unjoni koperti minn din id-Direttiva. Din id-Direttiva jenhtieg li tkopri kwalunkwe att tal-Unjoni li jemenda dispożizzjonijiet jew rekwiżiti rilevanti għad-deskrizzjoni ta' mġiba illegali li taqa' fl-ambitu tar-reati kriminali definiti f'din id-Direttiva. Fl-abbozzar ta' tali atti emendatorji tal-Unjoni, ikun xieraq li tiġi inkluża referenza għal din id-Direttiva. Madankollu, fejn tipi godda ta' mġiba illegali li għadhom mhumieks koperti mill-kamp ta' applikazzjoni tar-reati ddefiniti f'din id-Direttiva jiġu introdotti fil-liġi ambjentali tal-Unjoni, jenhtieg li din id-Direttiva tiġi emendata sabiex tinkludi tali tipigodda ta' mġiba illegali fil-kamp ta' applikazzjoni tagħha.*

- (24) *Minghajr preġudizzju għal dik in-natura dinamika ta' din id-Direttiva, jenhtieg li l-Kummissjoni tikkunsidra regolarment, u fejn mehtieg, jekk hemmx bżonn li tiġi emendata d-deskrizzjoni skont din id-Direttiva ta' mġiba li kapaċi tikkostittwixxi reat kriminali skont din id-Direttiva. Il-Kummissjoni jenhtieg ukoll li tikkunsidra jekk hemmx bżonn tiddefinixxi reati kriminali ohra meta tipi ġodda ta' mġiba illegali li għadha mhux koperta mill-kamp ta' applikazzjoni ta' din id-Direttiva jiġu introdotti fil-liġi ambjentali tal-Unjoni.*
- (25) Jenhtieg li din id-Direttiva ttipprovdi lista mhux eżawrjenti ta' elementi li jenhtieg li jiġu kkunsidrati, **meta jkunu rilevanti**, mill-awtoritajiet kompetenti, meta jkunu qeghdin jivvalutaw jekk il-limiti kwalitattivi u kwantitattivi użati għad-definizzjoni ta' reati kriminali ambjentali intlaħqux. Jenhtieg li l-ġhoti ta' tali lista jiffaċilita l-applikazzjoni koerenti ta' din id-Direttiva u għieda aktar effettiva kontra r-reati ambjentali kif ukoll jipprevedi ċertezza legali. Madankollu, tali elementi ta' valutazzjoni jew l-applikazzjoni tagħhom jenhtieg li ma jagħmlux ***l-individwar***, l-investigazzjoni, il-prosekuzzjoni jew l-aġġudikazzjoni ta' reati kriminali diffiċli żżejjed.

- (26) *Meta din id-Direttiva tipprovdi li imġiba illegali tikkostitwixxi reat kriminali biss meta titwettaq intenzjonalment u tikkawża l-mewt ta' persuna, il-kunċett ta' "intenzjoni" jenhtieg li jiġi interpretat f'konformità mal-liġi nazzjonali, filwaqt li titqies il-ġurisprudenza rilevanti tal-Qorti tal-Ġustizzja tal-Unjoni Ewropea (il-"Qorti tal-Ġustizzja"). Għalhekk, għall-finijiet ta' din id-Direttiva, "intenzjoni" tista' tinftiehem bħala l-intenzjoni diretta li tikkawża l-mewt ta' persuna, jew tista' tkopri wkoll sitwazzjoni li fiha t-trasgressur, minkejja li ma jkunx irid jikkawża l-mewt ta' persuna, madankollu jaċċetta l-probabbiltà li jikkawżaha, u jaġixxi, jew jastjeni milli jaġixxi, volontarjament u bi ksur ta' obbligu partikolari, u b'hekk jikkawża l-mewt ta' persuna. Jenhtieg li l-istess logika fir-rigward tal-kunċett ta' "intenzjoni" tapplika meta mġiba illegali deskritta f'din id-Direttiva, li tkun intenzjonata, tikkawża korrimment serju lil kwalunkwe persuna, jew il-qerda ta', jew il-ħsara mifruxa u sostanzjali li hija jew irreversibbli jew fit-tul għal, ekosistema ta' daqs jew valur ambjentali konsiderevoli jew habitat f'sit protett, jew inkella tikkawża ħsara mifruxa u sostanzjali li hija jew irreversibbli jew fit-tul għall-kwalità tal-arja, tal-hamrija jew tal-ilma.*
- (27) *Fir-rigward tar-reati kriminali definiti f'din id-Direttiva, jenhtieg li l-kunċett ta' "negliġenza serja" jiġi interpretat f'konformità mal-liġi nazzjonali, filwaqt li titqies il-ġurisprudenza rilevanti tal-Qorti tal-Ġustizzja. Din id-Direttiva ma tehtiegx l-introduzzjoni fil-liġi nazzjonali tal-kunċett ta' "negliġenza serja" għal kull element kostitwenti tar-reat kriminali, bħall-pussess, il-bejgħ jew l-offerta għall-bejgħ, it-tqeghid fis-suq u elementi simili. F'tali każijiet, huwa possibbli għall-Istati Membri li jiddeċiedu li l-kunċett ta' "negliġenza serja" jkun rilevanti għall-elementi tar-reat kriminali bħall-istatus ta' protezzjoni, "kwantità negligibbli", jew il-"probabbiltà" li l-imġiba tikkawża ħsara sostanzjali.*

- (28) Fil-proċedimenti u l-proċessi kriminali, jenħtiegħ li jitqies kif xieraq l-involvement ta' gruppi kriminali organizzati li joperaw b'modi li jhallu impatt negattiv fuq l-ambjent. Il-proċedimenti kriminali għal reati ambjentali jenħtiegħ li jindirizzaw il-korruzzjoni, il-ħasil tal-flus, iċ-ċiberkriminalità u l-frodi tad-dokumenti u, fir-rigward tal-attivitajiet tan-negozju, l-intenzjoni tat-trasgressur li jimmassimizza l-profitti jew li jiffranka l-ispejjeż. Tali forum ta' reati spiss ikunu interkonnessi ma' forum serji ta' reati ambjentali u għalhekk jenħtiegħ li ma jgħux ittrattati b'mod iżolat. ***Huma wkoll suxxettibbli, b'mod partikolari, li jikkawżaw ħsara sostanzjali lill-ambjent u lis-saħħa tal-bniedem, inklużi effetti devastanti fuq in-natura u l-komunitajiet lokali.*** Barra minn hekk, huwa ta' tħassib partikolari li xi reati kriminali ambjentali jitwettqu bit-tolleranza jew bl-appoġġ attiv tal-amministrazzjonijiet jew tal-uffiċjali kompetenti waqt li jkunu qed iwettqu d-dmir pubbliku tagħhom. F'ċerti każijiet, dan jista' saħansitra jiehu l-forma ta' korruzzjoni. Eżempji ta' tali mġiba huma li wiehed jagħlaq għajn waħda, jew li jibqa' sieket, dwar il-ksur tal-liġi ambjentali wara l-ispezzjonijiet, li b'mod deliberat ma jsirux spezzjonijiet jew kontrolli bħal fir-rigward ta' jekk il-kundizzjonijiet ta' permess humiex qed jiġu rrispettati mid-detentur tal-permess, l-appoġġ ta' riżoluzzjonijiet jew l-ivvutar favur l-ġhoti ta' liċenzji illegali, jew il-ħruġ ta' rapporti favorevoli ffalsifikati jew mhux veri.

- (29) *Jenhtieg li l-incitament u l-għajnuna u l-komplicità tat-twettiq intenzjonali ta' reat kriminali jkunu punibbli wkoll. Tentattiv biex jitwettaq reat kriminali li jikkawża jew li x'aktarx jikkawża l-mewt ta', jew korriment serju lil, kwalunkwe persuna jew jikkawża jew x'aktarx jikkawża ħsara sostanzjali lill-ambjent jew li b'xi mod ieħor jitqies bħala ta' ħsara partikolari, jenhtieg li wkoll jikkostitwixxi reat kriminali meta jitwettaq intenzjonalment. **Il-kunċett ta' tentattiv huwa interpretat f'konformità mal-liġi nazzjonali. Fir-rigward tar-reat kriminali definit f'din id-Direttiva b'rabta mal-eżekuzzjoni ta' proġett minghajr kunsens għall-iżvilupp, billi l-eżekuzzjoni ta' proġett tridtinftiehem bħala li tinkludi l-bidu tal-implimentazzjoni ta' tali proġett, pereżempju xogħlijiet biex tithejja l-art għall-kostruzzjoni jew intervent ieħor b'impatt fuq l-ambjent, din id-Direttiva ma telenkax dak ir-reat fost ir-reati kriminali li għalihom jenhtieg li tentattiv ikun punibbli bħala reat kriminali.*** ■
- (30) Il-pieni għar-reati kriminali definiti f'din id-Direttiva jenhtieg li jkunu effettivi, dissuazivi u proporzjonati. Għal dak il-ghan, jenhtieg li jiġu stabbiliti livelli minimi għat-terminu massimu ta' prigunerija għall-persuni fiżiċi. **It-termini massimi ta' prigunerija previsti f'din id-Direttiva għar-reati kriminali mwettqa minn persuni fiżiċi jenhtieg li japplikaw mill-anqas għall-aktar forom serji ta' tali reati. Il-liġi kriminali tal-Istati Membri kollha tinkludi dispożizzjonijiet dwar omiċidju, jekk imwettaq intenzjonalment jew b'negligenza serja. L-Istati Membri jenhtieg li jkunu jistgħu jirrikorru għal dawk id-dispożizzjonijiet ġenerali, inkluż dispożizzjonijiet dwar ċirkostanzi aggravanti, meta jittrasponu d-dispożizzjonijiet f'din id-Direttiva li jirrelataw ma' reati kriminali li jikkawżaw il-mewt ta' persuna, kemm jekk imwettqa intenzjonalment kif ukoll jekk b'negligenza serja.**

- (31) *Il-penali jew **miżuri** aċċessorji spiss jitqiesu bħala aktar effettivi mill-penali finanzjarji speċjalment għall-persuni ġuridiċi. Għalhekk jenħtieġ li jkunu disponibbli penali jew miżuri aċċessorji fil-proċedimenti **rilevanti**. Dawk il-penali jew miżuri jistgħu jinkludu l-obbligu li l-ambjent jiġi restawrat, l-eskluzjoni mill-aċċess għall-finanzjament pubbliku, inklużi l-proċeduri ta' offerti, għotjiet u konċessjonijiet, u l-irtirar ta' permessi u awtorizzazzjonijiet. Dan huwa mingħajr preġudizzju għad-diskrezzjoni tal-imħallfin jew tal-qrati fi proċedimenti kriminali li jimponu penali xierqa fil-kawżi individwali.*
- (32) *Il-penali jew il-miżuri aċċessorji jistgħu, mingħajr preġudizzju għar-rekwiżiti tad-Direttiva 2004/35/KE tal-Parlament Ewropew u tal-Kunsill⁸, jinkludu rekwiżit biex jiġi restawrat l-ambjent meta l-ħsara tkun reversibbli u rekwiżit li jingħata kumpens meta l-ħsara tkun irriversibbli jew it-trasgressur ma jkollux il-kapaċità li jwettaq tali restawr.*

⁸ *Id-Direttiva 2004/35/KE tal-Parlament Ewropew u tal-Kunsill tal-21 ta' April 2004 dwar ir-responsabbiltà ambjentali f'dak li għandu x'jaqsam mal-prevenzjoni u r-rimedju għal danni ambjentali (ĠU L 143, 30.04.2004, p. 656).*

- (33) Sal-punt li *mġiba li tikkostitwixxi reat kriminali ambjentali kif definit f'din id-Direttiva tkun attribwibbli ghal persuni ġuridiċi, it-tali persuni ġuridiċi jenhtieg li jitqiesu responsabbli ghal tali reat. Sabiex jintlahqu l-oġettivi ta' din id-Direttiva, l-Istati Membri li d-dritt tagħhom jipprevedi r-responsabbiltà kriminali tal-persuni ġuridiċi jenhtieg li jiżguraw li d-dritt tagħhom jipprevedi tipi u livelli ta' pieni kriminali effettivi, dissważivi u proporzjonati kif stabbiliti f'din id-Direttiva. Sabiex jintlahqu l-oġettivi ta' din id-Direttiva, l-Istati Membri li d-dritt tagħhom ma jipprevedix ir-responsabbiltà kriminali tal-persuni ġuridiċi, jenhtieg li jiżguraw li d-dritt tagħhom jipprevedi tipi u livelli ta' penali mhux kriminali effettivi, dissważivi u proporzjonati kif stabbiliti f'din id-Direttiva. Il-livelli massimi ta' multi previsti f'din id-Direttiva għar-reati kriminali definiti fiha jenhtieg li japplikaw mill-anqas għall-aktar forom serji ta' reati bħal dawn. Jenhtieg li jitqiesu l-gravità tal-imġiba, kif ukoll iċ-ċirkostanzi individwali, finanzjarji u oħrajn tal-persuni ġuridiċi kkonċernati, biex tiġi żgurata l-effettività, id-dissważività u l-proporzjonalità tal-penali imposta. Jenhtieg li l-Istati Membri jkunu jistgħu jistabbilixxu l-livelli massimi tal-multi jew bħala perċentwal tal-fatturat dinji totali tal-persuna ġuridika kkonċernata, jew f'ammonti fissi. Meta jittrasponu din id-Direttiva, jenhtieg li l-Istati Membri jiddeċiedu liema minn dawk iż-żewġ għażliet ser jippreferu jużaw.*

- (34) *Meta l-Istati Membri, biex jiddeterminaw il-multi li għandhom jiġu imposti fuq il-persuni ġuridiċi, jagħżlu li jimplimentaw il-kriterju tal-fatturat dinji totali ta' persuna ġuridika, jenhtieg li jiddeċiedu jekk jikkalkulawx dak il-fatturat abbażi tas-sena finanzjarja ta' qabel dik li fiha jkun twettaq ir-reat kriminali, jew is-sena finanzjarja ta' qabel id-deċiżjoni li tiġi imposta l-multa. Jenhtieg li l-Istati Membri jikkunsidraw ukoll li jistabbilixxu regoli għal każijiet meta ma jkunx possibbli li jiġi stabbilit l-ammont ta' multa fuq il-bażi tal-fatturat dinji totali tal-persuna ġuridika fis-sena finanzjarja ta' qabel dik li fiha twettaq ir-reat kriminali, jew fis-sena finanzjarja ta' qabel dik tad-deċiżjoni li tiġi imposta l-multa. F'każijiet bħal dawn, jenhtieg li l-Istati Membri jkunu jistgħujqisu kriterji oħra, bħall-fatturat dinji totali f'sena finanzjarja differenti. Meta daww ir-regoli jinkludu l-istabbiliment ta' ammonti fissi ta' multi, jenhtieg li ma jkunx meħtieġ li l-livelli massimi ta' daww l-ammonti jilhqqu l-livelli stabbiliti f'din id-Direttiva bħala r-rekwiżit minimu għal-livell massimu ta' multi stabbiliti f'ammonti fissi.*

- (35) *Meta l-Istati Membri jagħżlu livell massimu ta' multi stabbiliti f'ammonti fissi, jenhtieg li jiġu stabbiliti t-tali livelli fil-liġi nazzjonali. L-oghla livelli ta' tali multi jenhtieg li japplikaw għall-aktar forom serji ta' reati kriminali definiti f'din id-Direttiva mwettqa minn persuni ġuridiċi finanzjarjament b'saħħithom. Jenhtieg li l-Istati Membri jkunu jistgħu jiddeterminaw il-metodu ta' kalkolu ta' daww l-oghla livelli ta' multi inkluż kundizzjonijiet speċifiċi għalihom. L-Istati Membri huma mistiedna jirrevedu regolarment il-livelli tal-multi ddeterminati f'ammonti fissi fil-waqt li jikkunsidraw irrati tal-inflazzjoni u fluttwazzjonijiet oħra fil-valur monetarju, f'konformità mal-proċeduri stabbiliti fil-liġi nazzjonali tagħhom. L-Istati Membri li ma għandhomx l-euro bħala l-munita tagħhom jenhtieg li jipprevedu livelli massimi ta' multi fil-munita tagħhom li jikkorrispondu mal-livelli ddeterminati f'din id-Direttiva f'euro fid-data tad-dhul fis-seħh tagħha. Daww l-Istati Membri huma mistiedna jirrevedu regolarment il-livelli ta' multi wkoll fir-rigward tal-iżvilupp tar-rata tal-kambju.*

- (36) *L-istabbiliment tal-livell massimu ta' multi huwa minghajr preġudizzju għad-diskrezzjoni tal-imħallfin jew tal-qrati fi proċedimenti kriminali li jimponu penali xierqa f'kawżi individwali. Peress li din id-Direttiva ma tistabbilixxi l-ebda livell minimu ta' multi, l-imħallfin jew il-qrati jenhtieg li, fi kwalunkwe każ, jimponu penali xierqa filwaqt li jitqiesu ċ-ċirkostanzi individwali, finanzjarji u oħrajn tal-persuna ġuridika kkonċernata u l-gravità tal-imġiba.*
- (37) *Jenhtieg li l-Istati Membri jiżguraw li pieni jew miżuri kriminali jew penali jew miżuri mhux kriminali applikabbli għal persuni ġuridiċi miżmuma responsabbli għar-reati kriminali kwalifikati kif definiti f'din id-Direttiva jkunu aktar severi minn dawk applikabbli fil-każ ta' reati kriminali oħra definiti f'din id-Direttiva. Għal dak l-ghan, jenhtieg li l-Istati Membri, f'konformità mal-liġi nazzjonali tagħhom, jipprevedu livell oghla ta' multi kriminali u mhux kriminali mil-livell massimu tal-multi stabbiliti f'din id-Direttiva jew li b'mod iehor jipprevedu penali jew miżuri aktar severi, inklużi pieni jew miżuri kriminali jew penali jew miżuri mhux kriminali, jew tahlita tagħhom.*

- (38) *Il-fatt li persuni ġuridiċi jinżammu responsabbli skont din id-Direttiva jenhtieg li ma jipprekludix li jittiehdu proċedimenti kriminali kontra l-persuni fiżiċi li jwettqu, jincitaw jew huma komplici ghar-reati kriminali definiti f'din id-Direttiva. Meta jiġu ssodisfati l-kundizzjonijiet ghar-responsabbiltà kriminali, jenhtieg li tali persuni fiżiċi jinftiehm u li jinkludu membri tal-bord korporattiv.*
- (39) *Huwa mehtieg li l-Istati Membri jikkunsidraw li jintroduċu penali jew miżuri li jkunu alternattiva għall-prigunerija sabiex jikkontribwixxu għar-restawr tal-ambjent.*
- (40) *Jenhtieg li livelli ta' penali imposti jkunu approssimati aktar u li l-effettività ta' tali livelli tkun imrawma permezz tal-introduzzjoni ta' ċirkostanzi aggravanti komuni li jirriflettu l-gravità tar-reat kriminali imwettaq. Il-kunċett ta' "ċirkostanzi aggravanti" jenhtieg li jinftiehem jew bħala fatti li jippermettu lill-imhalled jagħti sentenzi aktar severi għall-istess reat kriminali mis-sentenza normalment imposta mingħajr tali fatti, jew bħala l-possibbiltà li jiġu trattati diversi reati kriminali b'mod kumulattiv sabiex jiżdied il-livell tal-penali. Għalhekk, l-Istati Membri ma humiex obbligati jipprevedu ċirkostanzi aggravanti speċifiċi meta l-liġi nazzjonali diġa' tipprevedi reati kriminali separati li jistghu jwasslu għal penali aktar severi.*

- (41) *Jenhtieg li l-Istati Membri jiżguraw li mill-inqas waħda miċ-ċirkostanzi aggravanti u mitiganti previsti f'din id-Direttiva tiġi provduta bhala ċirkostanza aggravanti jew mitiganti possibbli f'konformità mar-regoli applikabbli fis-sistema legali tagħhom. Fi kwalunkwe każ, jenhtieg li jibqa' fid-diskrezzjoni tal-imhallee jew tal-qorti li jiddetermina jekk għandhiex tiżdied jew tonqos is-sentenza, filwaqt li jitqiesu ċ-ċirkostanzi speċifiċi f'kull kawża individwali.*
- (42) Din id-Direttiva jenhtieg li tapplika mingħajr preġudizzju għar-regoli u l-prinċipji generali tal-liġi kriminali nazzjonali dwar l-ghoti tas-sentenzi jew l-eżekuzzjoni tas-sentenzi f'konformità maċ-ċirkostanzi speċifiċi f'kull kawża individwali. *Jenhtieg li jkun possibbli għall-Istati Membri li jiddeterminaw l-aktar tipi ta' penali jew miżuri aċċessorji xierqa. B'mod partikolari, meta l-liġi nazzjonali tipprevedi l-possibbiltà li jiġi impost obbligu li l-ambjent jiġi restawrat f'perjodu partikolari, dment li d-dannu jkun reversibbli, din id-Direttiva ma tehtiegħ li mhallef jew qorti jkun responsabbli wkoll għall-monitoraġġ tal-eżekuzzjoni ta' tali obbligu. B'mod simili, jekk l-irtirar ta' permessi u awtorizzazzjonijiet għat-twettiq ta' attivitajiet li rriżultaw fir-reat kriminali rilevanti jista' jiġi impost bhala penali skont il-liġi nazzjonali, l-Istati Membri jenhtieg li jiżguraw li l-imhallfin jew il-qorti jkun jistgħu jew jimponu tali penali huma stess jew li awtorità kompetenti ohra tiġi infurmata u tkun tista' taġixxi f'konformità mar-regoli proċedurali nazzjonali.*
- (43) *Jenhtieg li din id-Direttiva ma taffettwax ir-responsabbiltà ċivili skont il-liġi nazzjonali jew l-obbligu ta' kumpens, f'konformità mal-liġi tal-Unjoni jew dik nazzjonali, għal dannu jew hsara kkawżati bhala riżultat ta' reat kriminali partikolari definit f'din id-Direttiva.*

(44) *Jenhtieg li l-pubblikazzjoni tad-data personali ta' persuni kkundannati li tinstab fid-deċiżjonijiet ġudizzjarji tkun possibbli biss f'kawżi eċċezzjonali debitament ġustifikati, wara valutazzjoni każ b'każ, li tiżen l-interess pubbliku mad-drittijiet għar-rispett tal-hajja privata u l-protezzjoni tad-data personali tal-persuna kkundannata previsti fl-Artikoli 7 u 8 tal-Karta tad-Drittijiet Fundamentali tal-Unjoni Ewropea (il-“Karta”), rispettivament. Għalhekk jenhtieg li l-pubblikazzjoni ta' dik id-data personali tkun possibbli biss f'kawżi ta' reati serji kriminali u meta jkunu mehtieġa effetti dissważivi qawwija. Il-valutazzjoni każ b'każ tista' tqis elementi bħall-gravità tal-hsara kkawżata lill-ambjent, id-dannu mġarrab minn persuni fiżiċi, jew it-tnejn, jekk ir-reat kriminali twettaqx ripetutament fl-istess settur ambjentali, u jekk ir-reat kriminali twettaqx minn kumpanija kbira attiva f'diversi Stati Membri jew għall-benefiċċju tagħha jew minn attur importanti f'settur ambjentali speċifiku. Kwalunkwe pproċessar ta' data personali fil-kuntest ta' din id-Direttiva jenhtieg li jikkonforma mal-leġiżlazzjoni applikabbli nazzjonali u tal-Unjoni dwar il-protezzjoni tad-data, b'mod partikolari r-Regolament (UE) 2016/679 tal-Parlament Ewropew u tal-Kunsill⁹ u d-Direttiva (UE) 2016/680 tal-Parlament Ewropew u tal-Kunsill¹⁰. Din il-leġislazzjoni dwar il-protezzjoni tad-data tinkludi obbligu għall-Istati Membri li jipprevedu salvagwardji xierqa għad-drittijiet u l-libertajiet tas-suġġetti tad-data meta jippubblikaw id-deċiżjoni ġudizzjarja kollha jew parti minnha li tirrigwarda r-reat kriminali mwettaq u l-penali jew il-miżuri imposti. Barra minn hekk, il-pubblikazzjoni tad-deċiżjoni li timponi l-penali jew il-miżuri fuq persuna ġuridika jenhtieg li tiġi applikata mingħajr preġudizzju għar-regoli nazzjonali li jirregolaw l-anonimizzazzjoni tad-deċiżjonijiet ġudizzjarji jew id-durata tal-pubblikazzjoni.*

⁹ *Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).*

¹⁰ *Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, l-individwar jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li thassar id-Deċiżjoni Qafas tal-Kunsill 2008/977/ĠAI (ĠU L 119, 4.5.2016, p. 89).*

- (45) L-obbligu previsti f'din id-Direttiva li tipprevedi pieni kriminali jenhtieg li ma tezentax lill-Istati Membri mill-obbligu li jipprevedu penali amministrattivi u miżuri oħra fil-liġi nazzjonali għal ksur tal-liġi ambjentali tal-Unjoni.
- (46) Jenhtieg li l-Istati Membri jiddefinixxu b'mod ċar il-kamp ta' applikazzjoni tal-infurzar tal-liġi amministrattiva u kriminali fir-rigward tar-reati ambjentali, f'konformità mal-liġi nazzjonali tagħhom. Fl-applikazzjoni tal-liġi nazzjonali li tittrasponi din id-Direttiva, l-Istati Membri jenhtieg li jiżguraw li l-impożizzjoni ta' pieni kriminali u ta' penali amministrattivi tirrispetta l-prinċipji tal-Karta, inkluża l-projbizzjoni ta' proċedimenti li ma jirrispettawx il-prinċipju *ne bis in idem*.
- (47) Barra minn hekk, jenhtieg li l-awtoritajiet ġudizzjarji u amministrattivi fl-Istati Membri jkollhom għad-dispożizzjoni tagħhom firxa ta' ***pieni*** kriminali u ***penali*** mhux kriminali u miżuri oħra, ***inklużi miżuri preventivi***, biex jindirizzaw tipi differenti ta' mġiba kriminali b'mod imfassal apposta, ***f'waqtu, proporzjonat*** u effettiv.

- (48) Meta r-reati kriminali jkunu ta' natura kontinwa, dawn jenhtieg li jitwaqqfu mill-aktar fis possibbli. *L-Istati Membri huma mhegga jippermettu lill-awtoritajiet kompetenti jordnaw il-waqfien immedjat tal-imgiba illegali jew jipprevjenu tali mgiba.*
- (49) Meta t-trasgressuri jkunu ghamlu qligh finanzjarju, jenhtieg li tali qligh jigi kkonfiskat. *L-Istati Membri jenhtieg li jiehdu l-mizuri mehtiega biex jizguraw li r-rikavat u l-mezzi strumentali ffriżati u kkonfiskati jigu gestiti kif xieraq, f'konformità man-natura taghhom. Huwa importanti li l-Istati Membri jikkunsidraw li jiehdu mizuri li jippermettu li l-proprjeta kkonfiskata tintuza, meta jkun possibbli, għall-finanzjament tar-restawr tal-ambjent jew ir-rimedju ta' kwalunkwe hsara kkawzata, jew biex jinghata kumpens għall-hsara ambjentali, f'konformità mal-ligi nazzjonali.*

- (50) L-Istati Membri jenhtieg li jistabbilixxu regoli dwar il-perjodi ta' preskrizzjoni mehtiega sabiex ikunu jistghu jiggieldu b'mod effettiv ir-reati ambjentali, minghajr preġudizzju għar-regoli nazzjonali li ma jistabbilixxux perjodi ta' preskrizzjoni għall-investigazzjoni, il-prosekuzzjoni u l-infurzar. ***Bħala regola ġenerali, il-perjodu ta' preskrizzjoni jibda jiddekorri mill-mument li fih ikun twettaq ir-reat kriminali. Madankollu, peress li din id-Direttiva tistabbilixxi regoli minimi, l-Istati Membri jistghu jipprevedu li l-perjodu ta' preskrizzjoni jibda aktar tard, jiġifieri mill-mument li fih ikun ġie individwat ir-reat kriminali, dment li tali mument ta' żvelar jew individwar jkun determinat b'mod ċar f'konformità mal-liġi nazzjonali. L-Istati Membri huma permessi, skont din id-Direttiva, li jistabbilixxu perjodi ta' preskrizzjoni iqsar minn dawk previsti f'din id-Direttiva, dment li fis-sistemi legali tagħhom ikun possibbli li jiġu interrotti jew sospiżi tali perjodi ta' preskrizzjoni iqsar fil-każ ta' atti li jistghu jiġu speċifikati f'konformità mal-liġi nazzjonali.***

- (51) Minhabba, b'mod partikolari, il-mobilità tat-trasgressuri, flimkien man-natura transfruntiera tar-reati kriminali definiti f'din id-Direttiva u l-possibbiltà li jsiru investigazzjonijiet transfruntiera, l-Istati Membri jenhtieg li jistabbilixxu guriżdizzjoni sabiex jiġġieldu tali reati b'mod effettiv. ***L-Istati Membri jenhtieg li jikkooperaw ukoll mal-Eurojust, b'mod partikolari abbażi tar-Regolament (UE) 2018/1727 tal-Parlament Ewropew u tal-Kunsill¹¹, f'każijiet fejn jistghu jinqalghu konflitti ta' guriżdizzjoni. Stat Membru partikolari jenhtieg li jistabbilixxu l-guriżdizzjoni fuq reati kriminali mwettqa abbord bastiment jew ingenu tal-ajru rreġistrat f'dak l-Istat Membru, jew li jtajjar il-bandiera tieghu, filwaqt li jqisu l-istandards relatati li diġà jeżistu taht konvenzjonijiet internazzjonali rilevanti. L-Istati Membri jenhtieg li ma jkollhomx l-obbligu skont din id-Direttiva li jistabbilixxu għall-ewwel darba jistabbilixxu tali guriżdizzjoni fuq reati kriminali li, minhabba n-natura tagħhom, ma jistghux jitwettqu abbord bastiment jew ingenu tal-ajru.***
- (52) ***L-Istati Membri jenhtieg li jistabbilixxu guriżdizzjoni fuq reati kriminali definiti f'din id-Direttiva meta l-hsara li hija wahda mill-elementi kostitwenti tar-reat kriminali tkun sehhet fit-territorju tagħhom. F'konformità mal-liġi nazzjonali, u f'konformità mal-prinċipju tat-territorjalità, Stat Membru jista' jistabbilixxi guriżdizzjoni fuq reati kriminali mwettqa kompletament jew parzjalment fit-territorju tieghu.***

¹¹ ***Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deciżjoni tal-Kunsill 2002/187/ĠAI (ĠU L 295, 21.11.2018, p. 138).***

- (53) Biex jiġi żgurat infurzar b'suċċess tal-liġi kriminali ambjentali, l-Istati Membri jenhtieg li jagħmlu disponibbli għall-awtoritajiet kompetenti għodod investigattivi effettivi għal reati kriminali ambjentali bħal dawk li jeżistu fil-liġi nazzjonali tagħhom għall-għieda kontra l-kriminalità organizzata jew reati kriminali serji oħra, ***jekk u sa fejn l-użu ta' dawk l-għodod ikun xieraq u proporzjonat għan-natura u l-gravità tar-reati kriminali kif previst fil-liġi nazzjonali. Tali għodod jistghu jinkludu*** l-interċettazzjoni ta' komunikazzjonijiet, is-sorveljanza bil-moħbi inkluż is-sorveljanza elettronika, il-kunsinni kkontrollati, il-monitoraġġ ta' kontijiet bankarji u għodod oħra ta' investigazzjoni finanzjarja. Dawn l-għodod jenhtieg li jintużaw f'konformità mal-prinċipju tal-proporzjonalità u b'rispett shiħ għall-Karta. ***Huwa imperattiv li d-dritt*** tal-protezzjoni tad-data personali jiġi rispettat.

- (54) Ir-reati kriminali ambjentali jagħmlu ħsara lin-natura u lis-soċjetà. **Persuni li** jirrapportaw ksur tal-liġi ambjentali tal-Unjoni jagħtu servizz ta' interess pubbliku u għandhom rwol ewlieni fl-esponiment u fil-prevenzjoni ta' tali ksur, u b'hekk jissalvagwardjaw **l-ambjent u** l-benesseri tas-soċjetà. Indivdwi f'kuntatt ma' organizzazzjoni fil-kuntest tal-attivitajiet tagħhom relatati max-xogħol spiss ikunu l-ewwel li jkunu jafu dwar it-theddid jew id-dannu għall-interess pubbliku u għall-ambjent. Il-persuni li jirrapportaw l-irregolaritajiet huma magħrufa bħala informaturi. L-informaturi potenzjali spiss ikunu skoraġġuti milli jirrapportaw it-thassib jew is-suspetti tagħhom għax jibzġhu minn xi ritaljazzjoni. Tali persuni li jirrapportaw jibbenefikaw minn protezzjoni bbilanċjata u effettiva skont id-Direttiva (UE) 2019/1937 tal-Parlament Ewropew u tal-Kunsill¹², **li tinkludi d-Direttivi 2008/99/KE u 2009/123/KE¹³ tal-Parlament Ewropew u tal-Kunsill fil-kamp ta' applikazzjoni tagħha. Wara s-sostituzzjoni tad-Direttivi 2008/99/KE u 2009/123/KE b'din id-Direttiva, jenhtieg li l-persuni li jirrapportaw ksur tal-liġi ambjentali tal-Unjoni, bis-saħha ta' din id-Direttiva, ikomplu jibbenefikaw minn dik il-protezzjoni mill-Istati Membri marbuta biha.**

¹² Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305, 26.11.2019, p. 17).

¹³ **Id-Direttiva 2009/123/KE tal-Parlament Ewropew u tal-Kunsill tal-21 ta' Ottubru 2009 li temenda d-Direttiva 2005/35/KE dwar it-tniġġis ikkawżat minn vapuri u l-introduzzjoni ta' penali għal ksur (ĠU L 280, 27.10.2009, p. 52).**

- (55) Persuni għajr dawk li jirrapportaw ksur tal-ligi tal-Unjoni skont id-Direttiva (UE) 2019/1937 jista' jkollhom ukoll informazzjoni siewja dwar reati kriminali ambjentali potenzjali. Dawn jistgħu jkunu membri tal-komunità affettwati jew membri tas-soċjetà kollha kemm hi li jieħdu sehem attiv fil-protezzjoni tal-ambjent. Tali persuni li jirrapportaw reati kriminali ambjentali kif ukoll persuni li jikkooperaw fir-rigward tal-infurzar ta' tali reati jenhtieg li jingħataw l-appoġġ u l-assistenza mehtieġa fil-kuntest ta' proċedimenti kriminali, sabiex ma jkunux żvantaġġati bħala riżultat tal-kooperazzjoni tagħhom iżda appoġġati u assistiti. ***Il-miżuri ta' appoġġ u assistenza mehtieġa jenhtieg li jkunu disponibbli għal tali persuni f'konformità mad-drittijiet proċedurali tagħhom fil-ligi nazzjonali u jenhtieg li jinkludu, mill-inqas, il-miżuri kollha ta' appoġġ u assistenza disponibbli għall-persuni li jkollhom drittijiet proċedurali korrispondenti fi proċedimenti kriminali li jikkonċernaw reati kriminali ohra. Jenhtieg li dawk il-persuni, f'konformità mad-drittijiet proċedurali tagħhom fil-ligi nazzjonali, ikunu protetti wkoll milli jiġu ppersegwitati għar-rapportar ta' reati kriminali ambjentali jew għall-kooperazzjoni tagħhom fil-proċedimenti kriminali. Il-kontenut tal-miżuri ta' appoġġ u tal-assistenza mehtieġa mhuwiex stabbilit permezz ta' din id-Direttiva u jenhtieg li jkun determinat mill-Istati Membri. L-Istati Membri mhumwiex mehtieġa li jagħmlu disponibbli l-miżuri ta' appoġġ u tal-assistenza lil persuni li huma suspettati jew akkużati fil-kuntest tal-proċedimenti kriminali kkonċernati.***
- (56) Jenhtieg ***li l-Istati Membri jivvalutaw il-htieġa li l-persuni jkunu jistgħu jirrapportaw reati kriminali ambjentali b'mod anonimu, fejn tali possibbiltà ma tkunx diġà teżisti.***

- I
- (57) Peress li l-ambjent ma jistax jirrappreżenta lilu nnifisu bħala vittma fi proċedimenti kriminali, għall-finijiet ta' infurzar effettiv, il-membri tal-pubbliku kkonċernati jenħtieġ li jkollhom il-possibilità li jaġixxu f'isem l-ambjent bħala ġid pubbliku, skont il-liġi nazzjonali u soġġett għar-regoli proċedurali rilevanti.
- (58) *Din id-Direttiva ma tirrikjedix li l-Istati Membri jintroduċu drittijiet proċedurali godda għall-membri tal-pubbliku kkonċernati. Madankollu, meta tali drittijiet proċedurali għal membri tal-pubbliku kkonċernati jeżistu fi Stat Membru f'sitwazzjonijiet ekwivalenti li jikkonċernaw reati kriminali għajr dawk previsti skont din id-Direttiva, bħad-dritt li jipparteċipaw fi proċedimenti bħala parti ċivili, tali drittijiet proċedurali jenħtieġ li jingħataw ukoll lill-membri tal-pubbliku kkonċernati fil-proċedimenti li jikkonċernaw reati kriminali ambjentali definiti f'din id-Direttiva. Id-drittijiet tal-membri tal-pubbliku kkonċernati huma mingħajr preġudizzju għad-drittijiet tal-vittmi kif stabbiliti fid-Direttiva 2012/29/UE tal-Parlament Ewropew u tal-Kunsill¹⁴. Il-kunċetti ta' "membri tal-pubbliku kkonċernati" u "vittmi" jenħtieġ li jibqgħu distinti u l-Istati Membri jenħtieġ li ma jkunux meħtieġa japplikaw id-drittijiet tal-vittmi għall-membri tal-pubbliku kkonċernati. Din id-Direttiva ma tirrikjedix li l-Istati Membri jagħtu lill-membri tal-pubbliku kkonċernat id-drittijiet proċedurali fi proċedimenti kriminali li huma jagħtu lil kategoriji ta' persuni għajr membri tal-pubbliku kkonċernati.*

¹⁴ *Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI (ĠU L 315, 14.11.2012, p. 57).*

- (59) *L-Istati Membri jenhtieg li jieħdu azzjoni xierqa, bħal kampanji ta' informazzjoni u sensibilizzazzjoni mmirati lejn il-partijiet ikkonċernati rilevanti kollha kemm mis-settur pubbliku kif ukoll minn dak privat, kif ukoll programmi ta' riċerka u edukazzjoni bl-ghan li jnaqqsu r-reati kriminali ambjentali ġenerali u r-riskju ta' reati ambjentali. Meta jkun xieraq, l-Istati Membri jenhtieg li jieħdu azzjoni f'kooperazzjoni ma' tali partijiet ikkonċernati. F'dak il-kuntest, il-miżuri li għandhom l-ghan li jtejbju l-prevenzjoni ta' reati kriminali ambjentali jistghu jinkludu l-promozzjoni ta' skemi ta' konformità u ta' diligenza dovuta, l-inkoraġġiment lill-operaturi biex ikollhom uffiċjali tal-konformità biex jghinu fl-iżgurar tal-konformità mal-liġi ambjentali tal-Unjoni, u l-promozzjoni tat-trasparenza sabiex tissaħħaħ il-konformità mal-liġi kriminali ambjentali. Barra minn hekk, il-penali aċċessorji imposti fuq persuni ġuridiċi skont din id-Direttiva jistghu jinkludu obbligu fuq il-kumpaniji li jintroduċu skemi ta' diligenza dovuta għat-titjib tal-konformità mal-istandards ambjentali, li jikkontribwixxi wkoll għall-prevenzjoni ta' aktar reati kriminali ambjentali. Barra minn hekk, l-Istati Membri jistghu jikkunsidraw jistabbilixxu fond biex jappoġġaw miżuri ta' prevenzjoni fir-rigward ta' reati kriminali ambjentali u l-konsegwenzi devastanti tagħhom.*

- (60) In-nuqqas ta' rizorsi u ta' setgħat ta' infurzar għall-awtoritajiet nazzjonali li jindividwaw reati kriminali ambjentali, jinvestigawhom, jibdew proċedimenti fil-konfront tagħhom jew jiddeċiedu dwarhom jgħloq ostakli għall-prevenzjoni u l-għoti ta' sentenzi għal dawk ir-reati. B'mod partikolari, in-nuqqas ta' rizorsi jista' jipprevjeni lill-awtoritajiet milli jieħdu kwalunkwe azzjoni jew jillimita l-azzjonijiet ta' infurzar tagħhom, u dan jippermetti lit-trasgressuri jaħarbu mir-responsabbiltà jew li jirċievu sentenza li ma tikkorrispondix mal-gravità tar-reat kriminali. Għalhekk, jenħtiegħ li jiġu stabbiliti kriterji minimi dwar ir-rizorsi u s-setgħat ta' infurzar.

- (61) Il-funzjonament effettiv tal-katina tal-infurzar jiddependi fuq firxa ta' hiliet speċjalizzati. Peress li l-kumplessità tal-isfidi maħluqa mir-reati kriminali ambjentali u n-natura teknika ta' tali reati jeħtieġu approċċ multidixxiplinari, huma meħtieġa livell għoli ta' għarfien legali, u għarfien espert tekniku, ***appoġġ finanzjarju***, kif ukoll livell għoli ta' taħriġ u speċjalizzazzjoni fi hdan l-awtoritajiet kompetenti rilevanti kollha. L-Istati Membri jenħtieġ li jipprovdu taħriġ xieraq għall-funzjonijiet ta' dawk li huma inkarigati sabiex jindividwaw reati ambjentali, jinvestigawhom, jibdew proċedimenti fil-konfront tagħhom jew jiddeċiedu dwarhom. ***Meta jkun xieraq, l-Istati Membri jenħtieġ li, filwaqt li jqisu t-tradizzjonijiet kostituzzjonali tagħhom u l-istruttura tas-sistemi legali tagħhom, kif ukoll ċirkostanzi oħra, inkluż id-daqs tal-Istat Membru kkonċernat, jivvalutaw il-ħtieġa li jiżdied il-livell ta' speċjalizzazzjoni ta' tali awtoritajiet fil-qasam tar-reati kriminali ambjentali, f'konformità mal-liġi nazzjonali. Meta l-Istat Membru kkonċernat ikun żgħir u jkollu biss numru limitat ta' awtoritajiet kompetenti, il-valutazzjoni tista' tikkonkludi li, fid-dawl ta' dak in-numru limitat, l-ispeċjalizzazzjoni mhijiex possibbli jew rakkomandabbli. B'mod partikolari, sabiex jiġu massimizzati l-professjonalizmu u l-effettività tal-katina tal-infurzar, l-Istati Membri jenħtieġ li jikkunsidraw ukoll li jallokaw unitajiet ta' investigazzjoni, prosekuturi u mħallfin speċjalizzati biex jittrattaw kawzi kriminali ambjentali. Il-qradi kriminali ġenerali jistgħu jipprevedu kmamar speċjalizzati tal-imħallfin. Jenħtieġ li l-għarfien espert tekniku jkun disponibbli għall-awtoritajiet rilevanti kollha tal-infurzar.***

- (62) Sabiex tiġi żgurata sistema ta' infurzar effettiva, integrata u koerenti li tinkludi miżuri tal-ligi amministrattivi, ċivili u kriminali, l-Istati Membri jenhtieg li jorganizzaw kooperazzjoni u komunikazzjoni interni bejn l-awtoritajiet kompetenti kollha involuti fl-infurzar amministrattivi u kriminali, inkluż l-awtoritajiet kollha li jeżerċitaw funzjonijiet ta' prevenzjoni, penali u ta' korrezzjoni.
- (63) F'konformità mar-regoli applikabbli, l-Istati Membri jenhtieg li jikkooperaw ukoll bejniethom permezz tal-aġenziji tal-Unjoni, b'mod partikolari l-Eurojust u l-Europol, kif ukoll mal-korpi tal-Unjoni, inklużi l-Uffiċċju tal-Prosekutur pubbliku Ewropew u l-Uffiċċju Ewropew ta' Kontra l-Frodi, fl-oqsma ta' kompetenza rispettivi tagħhom.
- Mingħajr preġudizzju għar-regoli dwar il-kooperazzjoni transfruntiera u l-assistenza legali reċiproka f'materji kriminali, tali kooperazzjoni jehtieg li tiġi pprovduta biex tiġi żgurata azzjoni effettiva kontra r-reati kriminali definiti f'din id-Direttiva, u tiġi nkluża l-assistenza teknika u operazzjonali pprovduta, meta jkun xieraq, mill-Eurojust lill-awtoritajiet kompetenti nazzjonali skont kif ikollhom bżonn dawk l-awtoritajiet, sabiex jikkoordinaw l-investigazzjonijiet tagħhom. Il-Kummissjoni tista', meta jkun xieraq, tipprovdi assistenza. Tali assistenza jenhtieg li ma tinvolvi il-partecipazzjoni tal-Kummissjoni fil-proċeduri ta' investigazzjoni jew ta' prosekuzzjoni ta' każijiet kriminali individwali mwettqa mill-awtoritajiet kompetenti nazzjonali u jenhtieg li ma tinftiehemx bħala li tinkludi appoġġ finanzjarju jew kwalunkwe impenn baġitarju ieħor mill-Kummissjoni.*

- (64) *L-Istati Membri jenhtieg li jżguraw li informazzjoni dwar persuni kkundannati għar-reati kriminali definiti f'din id-Direttiva tiġi skambjata bejn l-awtoritajiet kompetenti nazzjonali f'konformità mad-Deċiżjoni Qafas tal-Kunsill 2009/315/ĠAI.¹⁵*■
- (65) Sabiex jiġi żgurat approċċ koerenti għall-ġlieda kontra r-reati ambjentali, jenhtieg li l-Istati Membri jadottaw, jippubblikaw, **jimplimentaw** u jirrieżaminaw perjodikament strateġija nazzjonali dwar il-ġlieda kontra r-reati kriminali ambjentali, jistabbilixxu objettivi, prioritajiet u l-miżuri u r-rizorsi korrispondenti meħtieġa. **Dik l-istrateġija nazzjonali jenhtieg li tindirizza, b'mod partikolari, l-objettivi u l-prioritajiet tal-politika nazzjonali fil-qasam ta' reati ambjentali, il-metodi ta' koordinazzjoni u kooperazzjoni bejn l-awtoritajiet kompetenti, il-proċeduri u l-mekkaniżmi għall-monitoraġġ u l-evalwazzjoni regolari tar-riżultati miksuba, u l-assistenza tan-networks Ewropej li jahdmu fuq kwistjonijiet direttament rilevanti għall-ġlieda kontra r-reati kriminali ambjentali u l-ksur relatat. Jenhtieg li jkun possibbli li l-Istati Membri jiddeterminaw il-forma xierqa ta' dik l-istrateġija li tista' tqis it-tradizzjonijiet kostituzzjonali tagħhom f'termini ta' separazzjoni tas-setgħat u kompetenzi, u tista' tkun jew settorjali jew parti minn dokument strateġiku usa'. Irrispettivament jekk l-Istati Membri jipprevedux l-adozzjoni ta' strateġija waħda jew aktar, il-kontenut ġenerali tagħhom jenhtieg li jinkludi t-territorju tal-Istat Membru kollu.**

¹⁵ *Id-Deċiżjoni Qafas tal-Kunsill 2009/315/ĠAI tas- 26 ta' Frar 2009 dwar l-organizzazzjoni u l-kontenut tal-iskambju bejn l-Istati Membri, ta' informazzjoni estratta mir-rekords kriminali (ĠU L 93, 7.4.2009, p. 23).*

- (66) Sabiex jiġu indirizzati b'mod effettiv ir-reati kriminali ambjentali definiti f'din id-Direttiva, huwa meħtieġ li l-awtoritajiet kompetenti fl-Istati Membri jiġbru data *statistika* preċiża, konsistenti u komparabbli dwar dawk *ir-reati*. ***Għalhekk l-Istati Membri jenħtieġ li jiżguraw li jkun hemm fis-seħh sistema xierqa għar-reġistrazzjoni, il-produzzjoni u t-trażmissjoni ta' data statistika eżistenti dwar ir-reati definiti f'din id-Direttiva. Dawk id-data statistiċi jenħtieġ li jintużaw mill-Istati Membri*** biex iservu l-ippjanar strateġiku u operazzjonali tal-attivitajiet ta' infurzar, ***biex jiġu analizzati l-iskala u x-xejriet fir-reati kriminali ambjentali***, kif ukoll biex jipprovdu informazzjoni liċ-ċittadini. L-Istati Membri jenħtieġ li ***jitrażmettu*** lill-Kummissjoni data statistika rilevanti dwar ***il-proċedimenti tar-reati ambjentali, estratta minn data li diġà teżisti fil-livell ċentralizzat jew deċentralizzat fi hdan l-Istat Membru kollu***. Jenħtieġ li l-Kummissjoni tivvaluta u tippubblika regolarment ir-riżultati ta' din il-valutazzjoni f'rapport, abbażi tad-data statistika trażmessa mill-Istati Membri.

- (67) Id-data statistika dwar ir-reati kriminali ambjentali trażmessa skont din id-Direttiva jenhtieg li tkun komparabbli bejn l-Istati Membri u estratta abbażi ta' standards minimi komuni. Sabiex ikunu żgurati kondizzjonijiet uniformi għall-implimentazzjoni ta' din id-Direttiva, jenhtieg li jingħataw setgħat ta' implimentazzjoni lill-Kummissjoni sabiex tistabbilixxi format standard għat-trażmissjoni tad-data statistika. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁶.
- (68) *Il-format standard għat-trażmissjoni lill-Kummissjoni ta' data statistika dwar it-tipi u l-livelli ta' penali, inkluża informazzjoni dwar il-kategoriji ta' reati relatati, f'konformità ma' din id-Direttiva jenhtieg li jiġi stabbilit f'konformità mal-proċedura tal-kumitat prevista f'din id-Direttiva.*

¹⁶ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (69) F'konformità mal-Artikoli 1 u 2 u l-Artikolu 4a(1) tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-Ispazju ta' Libertà, Sigurtà u Ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u minghajr preġudizzju għall-Artikolu 4 ta' dak il-Protokoll, l-Irlanda mhix qed tiehu sehem fl-adozzjoni ta' dan ir-Regolament u mhix marbuta bih jew sugġetta għall-applikazzjoni tiegħu.
- (70) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tiehu sehem fl-adozzjoni ta' din id-Direttiva u mhijiex marbuta biha jew sugġetta għall-applikazzjoni tagħha.

- (71) *Din id-Direttiva ghandha l-għan li temenda u twessa' d-dispożizzjonijiet tad-Direttiva 2008/99/KE. Billi l-emendi li ghandhom isiru huma ta' ghadd u xorta sostanzjali, jenhtieg li d-Direttiva 2008/99/KE, fl-interess tač-čarezza, tiġi sostitwita kompletament fir-rigward tal-Istati Membri marbuta b'din id-Direttiva.*
- (72) Id-Direttiva 2005/35/KE tal-Parlament Ewropew u tal-Kunsill¹⁷ ġiet issupplimentata bid-Direttiva 2009/123/KE b'dispożizzjonijiet dwar ir-reati kriminali u l-pieni għall-iskariki mill-bastimenti ta' sustanzi li jniġġsu. Tali reati u pieni jenhtieg li jaqgħu fil-kamp ta' applikazzjoni ta' din id-Direttiva. Għalhekk, għall-Istati Membri **marbutin b'din** id-Direttiva, id-Direttiva 2009/123/KE jenhtieg li tiġi ssostitwita. **Tali sostituzzjoni jenhtieg li tkun mingħajr preġudizzju għall-obbligu ta' dawk l-Istati Membri fir-rigward tad-data għat-traspożizzjoni ta' dik id-Direttiva fil-liġi nazzjonali. Għaldaqstant, fir-rigward tal-Istati Membri marbuta b'din id-Direttiva, referenzi għal dawk id-dispożizzjonijiet tad-Direttiva 2005/35/KE miżjuda jew sostitwiti bid-Direttiva 2009/123/KE jenhtieg li jinftiehm bħala referenzi għal din id-Direttiva. L-Istati Membri mhux marbuta b'din id-Direttiva, jenhtieg li dawn jibqgħu marbuta bid-Direttiva 2005/35/KE, kif emendata bid-Direttiva 2009/123/KE.**

¹⁷ Id-Direttiva 2005/35/KE tal-Parlament Ewropew u tal-Kunsill tas-7 ta' Settembru 2005 dwar tniġġis ikkawżat minn vapuri u dwar l-introduzzjoni ta' penali, inklużi pieni kriminali, għal reati ta' tniġġis (ĠU L 255, 30.9.2005, p. 11).

- (73) Minhabba li l-objettivi ta' din id-Direttiva, jiġifieri li jipprovdu definizzjonijiet komuni ta' reati kriminali ambjentali u d-disponibbiltà ta' pieni kriminali effettivi, dissważivi u proporzjonati għal reati serji, ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba, fost l-oħrajn, il-ħsara transfruntiera li tista' tiġi kkawżata lill-ambjent permezz tal-imġiba illegali kkonċernata u minhabba l-iskala u l-effetti tar-rispons meħtieġ, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkisbu dawk l-objettivi.

- (74) L-obbligi skont din id-Direttiva huma mingħajr preġudizzju għal-ligi tal-Unjoni dwar id-drittijiet proċedurali fi proċedimenti kriminali u l-Istati Membri jenħtieġ li jiżguraw li d-drittijiet proċedurali ta' persuni suspettati jew akkużati fi proċedimenti kriminali jiġu rrispettati bis-sħiħ.
- (75) Din id-Direttiva tirrispetta d-drittijiet fundamentali u tosserva l-prinċipji kif rikonoxxuti b'mod partikolari mill-Karta, inkluża l-protezzjoni tad-data personali, il-libertà tal-espressjoni u tal-informazzjoni, il-libertà ta' intrapriża, id-dritt għal rimedju effettiv u għal proċess ġust, il-preżunzjoni tal-innoċenza u d-dritt għad-difiża, il-prinċipji tal-legalità u l-proporzjonalità tar-reati u l-pieni kriminali, u d-dritt li wiehed ma jiġix iġġudikat jew jingħata piena darbtejn fi proċedimenti kriminali għall-istess reat. Din id-Direttiva tfittex li tiżgura r-rispett sħiħ ta' daww id-drittijiet u l-prinċipji u jenħtieġ li tiġi implimentata skont dan,

ADOTTAW DIN ID-DIRETTIVA:

Artikolu 1

Suġġett

Din id-Direttiva tistabbilixxi regoli minimi fir-rigward tad-definizzjoni ta' reati u pjeni kriminali sabiex l-ambjent jiġi protett b'mod aktar effettiv, ***kif ukoll fir-rigward ta' miżuri li jipprevjenu u jiġġieldu r-reati ambjentali u li jinfurzaw b'mod effettiv il-liġi ambjentali tal-Unjoni.***

Artikolu 2

Definizzjonijiet

1. ***It-termini użati f'din id-Direttiva għall-fini tad-deskrizzjoni ta' imġiba elenkata fl-Artikolu 3(2) għandhom jinftehem, meta jkun applikabbli, f'konformità mad-definizzjonijiet ipprovduti fil-liġi tal-Unjoni kif imsemmi fl-Artikolu 3(1), il-punt (a).***
2. Għall-iskopijiet ta' din id-Direttiva, japplikaw id-definizzjonijiet li ġejjin:
 - (a) “persuna ġuridika” tfisser kwalunkwe entità ġuridika li jkollha tali status skont il-liġi nazzjonali applikabbli, hliet għal Stati jew korpi pubbliċi li jeżerċitaw l-awtorità tal-Istat u għal organizzazzjonijiet internazzjonali pubbliċi;
 - (b) “*habitat f'sit protett*” tfisser kwalunkwe habitat ta' speċijiet li għalih żona hija kklassifikata bħala żona ta' protezzjoni speċjali skont l-Artikolu 4(1) jew (2) tad-Direttiva 2009/147/KE, jew kwalunkwe habitat naturali jew habitat ta' speċijiet, li għalih sit iddeżinjat bħala żona speċjali ta' konservazzjoni f'konformità mal-Artikolu 4(4) tad-Direttiva tal-Kunsill 92/43/KEE jew li għalih sit jiġi elenkat bħala sit ta' importanza għall-Komunità f'konformità mal-Artikolu 4(2) tad-Direttiva 92/43/KEE;
 - (c) “*ekosistema*” tfisser kumpless dinamiku ta' komunitajiet ta' pjanti, annimali, fungi u mikroorganiżmi u l-ambjent mhux haġ tagħhom, li jinteraġixxu bħala unità funzjonali, u jinkludu tipi ta' habitats, habitats ta' speċijiet u popolazzjonijiet ta' speċijiet.

Artikolu 3
Reati kriminali

1. *L-Istati Membri għandhom jiżguraw li l-imġiba elenkata fil-paragrafi 2 u 3 ta' dan l-Artikolu, meta tkun intenzjonali, u l-imġiba msemmija fil-paragrafu 4 ta' dan l-Artikolu, fejn titwettaq b'mill-inqas negligenza serja, tikkostitwixxi reat kriminali fejn dik l-imġiba tkun illegali.*

Għall-fini ta' din id-Direttiva, imġiba għandha titqies illegali meta tkun tikser:

- (a) *il-liġi tal-Unjoni li tikkontribwixxi għas-segwitu ta' wiehed mill-oġettivi tal-politika tal-Unjoni dwar l-ambjent kif stabbilit fl-Artikolu 191(1) tat-TFUE; jew*
- (b) *il-liġi, regolament jew dispożizzjoni amministrattiva ta' Stat Membru, jew deċiżjoni mehuda minn awtorità kompetenti ta' Stat Membru, li tagħti effett lil-liġi tal-Unjoni msemmi fil-punt (a).*

Tali imġiba għandha tkun illegali anke meta titwettaq taht awtorizzazzjoni mahruġa minn awtorità kompetenti ta' Stat Membru jekk tali awtorizzazzjoni tkun inkisbet b'mod frodulent jew permezz ta' korruzzjoni, estorsjoni jew koerċizzjoni, jew jekk tali awtorizzazzjoni tikser b'mod ċar rekwiżiti legali sostantivi rilevanti.

2. L-Istati Membri għandhom jiżguraw li l-imġiba li ġejja tikkostitwixxi reat kriminali meta din tkun illegali u intenzjonata:

- (a) l-iskariku, l-emissjoni jew l-introduzzjoni ta' kwantità ta' materjali jew sustanzi, ***enerġija*** jew radjazzjoni jonizzanti, fl-arja, fil-ħamrija jew fl-ilma li tikkawża jew x'aktarx tikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, tal-ħamrija jew tal-ilma, jew ħsara sostanzjali ***lil ekosistema***, lill-annimali jew lill-pjanti;
- (b) it-tqegħid fis-suq, ***bi ksur ta' projbizzjoni jew ta' rekwiżit iehor li għandu l-għan li jipproteġi l-ambjent***, ta' prodott ***li l-użu tiegħu fuq skala ikbar, jiġifieri l-użu tal-prodott minn bosta utenti, indipendentement min-numru tagħhom, jirriżulta fi skariku, emissjoni jew introduzzjoni ta' kwantità ta' materjali jew sustanzi, enerġija jew radjazzjoni jonizzanti fl-arja, fil-ħamrija jew fl-ilma u li*** jikkawża jew x'aktarx jikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, tal-ħamrija jew tal-ilma, jew ħsara sostanzjali ***lil ekosistema***, lill-annimali jew lill-pjanti;

- (c) il-manifattura, it-tqeghid **jew id-disponibbiltà** fis-suq, ***l-esportazzjoni*** jew l-użu ta' sustanzi, kemm jekk wahedhom, f'taħlitiet jew f'oġġetti, inkluża l-inkorporazzjoni tagħhom f'oġġetti, meta tali ***mgħiba tikkawża jew x'aktarx tikkawża l-mewt jew il-korriment serju lil kwalunkwe persuna, ħsara sostanzjali lill-kwalità tal-arja, tal-ħamrija jew tal-ilma, jew ħsara sostanzjali lil ekosistema, lill-annimali jew lill-pjanti u:***
- (i) tkun ristretta skont it-Titolu VIII ta' u l-Anness XVII tar-Regolament (KE) Nru 1907/2006 tal-Parlament Ewropew u tal-Kunsill¹⁸;
- (ii) tkun ipprojbata skont it-Titolu VII tar-Regolament (KE) Nru 1907/2006;
- (iii) ma tkunx f'konformità mar-Regolament (KE) Nru 1107/2009 tal-Parlament Ewropew u tal-Kunsill¹⁹;

¹⁸ Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jħassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p. 1).

¹⁹ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jħassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1).

- (iv) ma tkunx f'konformità mar-Regolament (UE) Nru 528/2012 tal-Parlament Ewropew u tal-Kunsill²⁰;
- (v) ma tkunx f'konformità mar-Regolament (KE) Nru 1272/2008 tal-Parlament Ewropew u tal-Kunsill²¹; jew
- (vi) tkun ipprojbata skont l-Anness I tar-Regolament (UE) 2019/1021 tal-Parlament Ewropew u tal-Kunsill²²; ■

(d) *il-manifattura, l-użu, il-ħżin, l-importazzjoni jew l-esportazzjoni tal-merkurju, tal-komposti tal-merkurju, tat-taħlitiet tal-merkurju, u tal-prodotti miżjudin bil-merkurju meta tali mġiba ma tkunx f'konformità mar-rekwiżiti stabbiliti fir-Regolament (UE) 2017/852 tal-Parlament Ewropew u tal-Kunsill²³ u tikkawża jew x'aktarx tikkawża il-mewt ta', jew il-korriment serju lil, kwalunkwe persuna, ħsara sostanzjali lill-kwalità tal-arja, tal-ħamrija jew tal-ilma, jew ħsara sostanzjali lil ekosistema, lill-annimali jew lill-pjanti;*

²⁰ Ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqegħid fis-suq u l-użu tal-prodotti bijoċidali (ĠU L 167, 27.6.2012, p. 1).

²¹ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jħassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (ĠU L 353, 31.12.2008, p. 1).

²² Ir-Regolament (UE) 2019/1021 tal-Parlament Ewropew u tal-Kunsill tal-20 ta' Ġunju 2019 dwar il-pollutanti organiċi persistenti (ĠU L 169, 25.6.2019, p. 45).

²³ ***Ir-Regolament (UE) 2017/852 tal-Parlament Ewropew u tal-Kunsill tas-17 ta' Mejju 2017 dwar il-merkurju, u li jħassar ir-Regolament (KE) Nru 1102/2008 (ĠU L 137, 24.5.2017, p. 1).***

- (e) l-eżekuzzjoni ta' proġetti skont it-tifsira fl-Artikolu 1(2)(a), kif imsemmi fl-Artikolu **4(1) u (2)**, tad-Direttiva 2011/92/UE tal-Parlament Ewropew u tal-Kunsill²⁴, meta tali mgħiba titwettaq mingħajr kunsens għall-iżvilupp **u** tikkawża jew x'aktarx tikkawża ħsara sostanzjali ***lill-kwalità tal-arja jew tal-ħamrija, jew lill-kwalità jew l-istat tal-ilma, jew ħsara sostanzjali lil ekosistema, lill-annimali jew lill-pjanti***;
- (f) il-ġbir, it-trasport ***jew it-trattament*** ta' skart, is-supervizjoni ta' tali operazzjonijiet u l-manutenzjoni tas-siti tar-rimi, inkluża l-azzjoni li tittiehed minn negozjanti jew sensara, meta ***tali*** mgħiba:
- (i) tikkonċerna l-iskart perikoluż kif definit fl-Artikolu 3(2) tad-Direttiva 2008/98/KE tal-Parlament Ewropew u tal-Kunsill²⁵ u ***tikkonċerna*** kwantità mhux negligibbli ta' tali skart; ***jew***
- (ii) tikkonċerna skart ieħor minn dak imsemmi fil-punt (i) u tikkawża jew x'aktarx tikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, tal-ħamrija jew tal-ilma, jew ħsara sostanzjali lil ***ekosistema***, lill-annimali jew lill-pjanti;

²⁴ Id-Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2012, p. 1).

²⁵ Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3).

- (g) il-vjeġġ ta' skart, skont it-tifsira fl-Artikolu 2, il-punt (26), tar-Regolament (UE) 2024/... tal-Parlament Ewropew u tal-Kunsill²⁶⁺, meta tali mġiba ***tikkonċerna*** kwantità mhux negligibbli, kemm jekk issir fi vjeġġ wiehed jew f'diversi vjeġġi li jidhru li jkunu konnessi;
- (h) ir-riċiklaġġ ta' bastimenti li jaqgħu fil-kamp ta' applikazzjoni tar-Regolament (UE) Nru 1257/2013 meta tali mġiba ma tkunx f'konformità mar-rekwiżiti ***msemmija fl-Artikolu 6(2), il-punt (a), ta' dak ir-Regolament***;

²⁶ Ir-Regolament (UE) 2024/... tal-Parlament u l-Kunsill tal-xx xxxx 2024 dwar vjeġġi tal-iskart u li jemenda r-Regolamenti (UE) Nru 1257/2013 u (UE) 2020/1056 u li jhassar ir-Regolament (KE) Nru 1013/2006 (ĠU ...).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS No 84/23 (2021/0367 (COD)), u dahhal in-numru, id-data, it-titolu u referenza tal-ĠU ta' dak ir-Regolament fin-nota ta' qiegħ il-pagna.

- (i) *l-iskariku* minn bastimenti ta' sustanzi li jniġġsu *li jaqgħu fil-kamp ta' applikazzjoni tal-Artikolu 3* tad-Direttiva 2005/35/KE fi kwalunkwe żona msemmija fl-Artikolu 3(1) ta' dik id-Direttiva, hlief meta *tali skariku* minn bastimenti jissodisfa l-kundizzjonijiet għall-eċċezzjonijiet stabbiliti fl-Artikolu 5 ta' dik id-Direttiva, *li jikkawża jew li x'aktarx* jikkawża deterjorament fil-kwalità tal-ilma *jew ħsara lill-ambjent tal-baħar*;
- (j) it-thaddim jew *l-gheluq* ta' stallazzjoni li fiha ssir attività perikoluża jew li fiha jinħażnu jew jintużaw sustanzi *jew tahlitiet* perikolużi, *meta tali mġiba u tali attività, sustanza jew tahlita perikoluża jaqgħu fil-kamp ta' applikazzjoni tad-Direttiva 2012/18/UE* tal-Parlament Ewropew u tal-Kunsill²⁷, *jew tad-Direttiva 2010/75/UE* tal-Parlament Ewropew u tal-Kunsill²⁸, *u tali mġiba* tikkawża jew x'aktarx tikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, tal-ħamrija jew tal-ilma, jew ħsara sostanzjali *lil ekosistema*, lill-annimali jew lill-pjanti;

²⁷ Id-Direttiva 2012/18/UE tal-Parlament Ewropew u tal-Kunsill tal-4 ta' Lulju 2012 dwar il-kontroll ta' perikli ta' incidenti kbar li jinvolve sustanzi u tahlitiet perikolużi li temenda u sussegwentement tħassar id-Direttiva tal-Kunsill 96/82/KE (ĠU L 197, 24.7.2012, p. 1).

²⁸ Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17).

- (k) *il-kostruzzjoni, l-operat u ż-żarmar ta' installazzjoni, meta tali mgħiba u tali installazzjoni jaqghu fil-kamp ta' applikazzjoni tad-Direttiva 2013/30/UE tal-Parlament Ewropew u tal-Kunsill²⁹, u tali mgħiba tikkawża jew x'aktarx tikkawża l-mewt jew il-korriment serju lil kwalunkwe persuna jew hsara sostanzjali lill-kwalità tal-arja, tal-hamrija jew tal-ilma, jew hsara sostanzjali lil ekosistema, lill-annimali jew lill-pjanti;*
- (l) *il-manifattura, il-produzzjoni, l-ipproċessar, l-immaniġġjar, l-użu, iż-żamma, il-ħżin, it-trasport, l-importazzjoni, l-esportazzjoni jew ir-rimi ta' materjal radjuattiv jew sustanzi radjuattivi, meta tali mgħiba jew tali materjali jew sustanzi jaqghu fil-kamp ta' applikazzjoni tad-Direttivi tal-Kunsill 2013/59/Euratom³⁰, 2014/87/Euratom³¹ jew 2013/51/Euratom³², u tali mgħiba tikkawża jew li x'aktarx tikkawża l-mewt jew il-korriment serju lil kwalunkwe persuna jew hsara sostanzjali lill-kwalità tal-arja, tal-hamrija jew tal-ilma, jew hsara sostanzjali lil ekosistema, lill-annimali jew lill-pjanti;*

²⁹ *Id-Direttiva 2013/30/UE tal-Parlament Ewropew u tal-Kunsill tat-12 ta' Ġunju 2013 dwar l-operazzjonijiet taż-żejt u tal-gass offshore u li temenda d-Direttiva 2004/35/KE (ĠU L 178, 28.6.2013, p. 66).*

³⁰ Id-Direttiva tal-Kunsill 2013/59/Euratom tal-5 ta' Diċembru 2013 li tistabbilixxi standards bażiċi ta' sikurezza għal protezzjoni kontra l-perikli li jirriżultaw minn esponiment għal radjazzjoni jonizzanti, u li tħassar id-Direttivi 89/618/Euratom, 90/641/Euratom, 96/29/Euratom, 97/43/Euratom u 2003/122/Euratom (ĠU L 13, 17.1.2014, p. 1).

³¹ Id-Direttiva tal-Kunsill 2014/87/Euratom tat-8 ta' Lulju 2014 li temenda d-Direttiva 2009/71/Euratom li tistabbilixxi qafas Komunitarju għas-sikurezza nukleari ta' installazzjonijiet nukleari (ĠU L 219, 25.7.2014, p. 42).

³² Id-Direttiva tal-Kunsill 2013/51/Euratom tat-22 ta' Ottubru 2013 li tistabbilixxi rekwiżiti għall-protezzjoni tas-saħħa tal-pubbliku ġenerali fir-rigward ta' sustanzi radjuattivi fl-ilma maħsub għall-konsum mill-bniedem (ĠU L 296, 7.11.2013, p. 12).

- (m) l-astrazzjoni tal-ilma tal-wiċċ jew tal-ilma ta' taħt l-art *skont it-tifsira fid-Direttiva 2000/60/KE tal-Parlament Ewropew u tal-Kunsill*³³, *meta tali mġiba* tikkawża jew x'aktarx tikkawża ħsara sostanzjali lill-istatus ekoloġiku jew lill-potenzjal ekoloġiku tal-korpi tal-ilma tal-wiċċ jew lill-istatus kwantitattiv tal-korpi tal-ilma ta' taħt l-art;
- (n) il-qtil, il-qerda, it-teħid, il-pussess, il-bejgħ jew l-offerta għall-bejgħ ta' eżemplar jew eżemplari ta' speċijiet ta' fawna jew flora selvaġġi elenkati fl-Anness IV, *jew* fl-Anness V meta l-ispeċijiet f'dak l-Anness ikunu soġġetti għall-istess miżuri bħal dawk adottati għall-ispeċijiet fl-Anness IV, għad-Direttiva tal-Kunsill 92/43/KEE³⁴ u ta' eżemplar jew eżemplari tal-ispeċijiet imsemmija fl-Artikolu 1 tad-Direttiva 2009/147/KE tal-Parlament Ewropew u tal-Kunsill³⁵, *ħlief meta tali mġiba* tikkonċerna kwantità negligibbli ta' tali eżemplari;

³³ *Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).*

³⁴ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).

³⁵ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ġhasafar selvaġġi (ĠU L 20, 26.1.2010, p. 7).

- (o) il-kummerċ ta' eżemplar jew eżemplari, jew ta' partijiet jew ta' derivattivi tagħhom, ta' speċijiet ta' fawna jew flora selvaġġi, elenkati fl-Annessi A u B tar-Regolament tal-Kunsill (KE) Nru 338/97³⁶, ***u l-importazzjoni ta' eżemplar jew eżemplari, jew ta' partijiet jew ta' derivattivi tagħhom, ta' tali speċijiet elenkati fl-Anness C ta' dak ir-Regolament***, hlief għal każijiet meta tali mġiba tikkonċerna kwantità negligibbli ta' tali eżemplari;
- (p) l-introduzzjoni jew it-tqeghid fis-suq tal-Unjoni ***jew l-esportazzjoni mis-suq tal-Unjoni ta' komoditajiet rilevanti jew prodotti rilevanti bi ksur tal-projbizzjoni stabbilita fl-Artikolu 3*** tar-Regolament (UE) ***2023/1115***, hlief meta tali mġiba tikkonċerna kwantità negligibbli; ■

³⁶ Ir-Regolament tal-Kunsill (KE) Nru 338/97 tad-9 ta' Diċembru 1996 dwar il-protezzjoni ta' speċi ta' fawna u flora selvaġġi billi jkun regolat il-kummerċ fihom (ĠU L 61, 3.3.1997, p. 1).

- (q) kwalunkwe mgiba li tikkawża d-degradazzjoni ta' habitat f'sit protett, **jew id-disturbanza ta' speċijiet tal-annimali elenkati fl-Anness II, il-punt (a), tad-Direttiva 92/43/KEE** f'sit protett, fi ħdan it-tifsira tal-Artikolu 6(2) ta' **dik** id-Direttiva ■ , meta tali degradazzjoni **jew id-disturbanza** tkun sinifikanti;

- (r) *l-introduzzjoni fit-territorju tal-Unjoni, it-tqeghid fis-suq, iż-żamma, it-tnissil, it-trasport, l-użu, l-iskambju, il-permess għar-riproduzzjoni, it-tkabbir jew il-kultivazzjoni, ir-rilaxx fl-ambjent*, jew it-tixrid ta' speċijiet aljeni invażivi li huma ta' thassib għall-Unjoni, meta tali mgħiba tikser:
- (i) ir-restrizzjonijiet stabbiliti fl-Artikolu 7(1) tar-Regolament (UE) Nru 1143/2014 tal-Parlament Ewropew u tal-Kunsill³⁷ *u tikkawża jew x'aktarx tikkawża l-mewt jew il-korriment serju lil kwalunkwe persuna jew hsara sostanzjali lill-kwalità tal-arja, tal-ħamrija jew tal-ilma, jew hsara sostanzjali lil ekosistema, lill-annimali jew lill-pjanti*; jew
- (ii) kundizzjoni ta' permess maħruġ skont l-Artikolu 8 tar-Regolament (UE) Nru 1143/2014 jew ta' awtorizzazzjoni mogħtija skont l-Artikolu 9 ta' dak ir-Regolament u tikkawża jew x'aktarx tikkawża l-mewt jew il-korriment serju lil kwalunkwe persuna jew hsara sostanzjali lill-kwalità tal-arja, tal-ħamrija jew tal-ilma, jew hsara sostanzjali *lil ekosistema*, lill-annimali jew lill-pjanti;

³⁷ Ir-Regolament (UE) Nru 1143/2014 tal-Parlament Ewropew u tal-Kunsill tat-22 ta' Ottubru 2014 dwar il-prevenzjoni u l-ġestjoni tal-introduzzjoni u t-tixrid ta' speċijiet aljeni invażivi (ĠU L 317, 4.11.2014, p. 35).

- (s) il-produzzjoni, it-tqegħid fis-suq, l-importazzjoni, l-esportazzjoni, l-użu, ■ jew ir-rilaxx ta' sustanzi li jnaqqsu s-saff tal-ożonu, kemm jekk waħidhom kif ukoll jekk bħala tahlitiet, kif ***imsemmi*** fl-Artikolu 2, ***il-punt (a), tar-Regolament 2024/...*** tal-Parlament Ewropew u tal-Kunsill³⁸⁺, jew il-produzzjoni, it-tqegħid fis-suq, l-importazzjoni, l-esportazzjoni jew l-użu ta' prodotti u tagħmir, u l-partijiet tagħhom, li fihom sustanzi li jnaqqsu s-saff tal-ożonu jew li l-funzjonament tagħhom jiddependi fuq dawk is-sustanzi ***kif imsemmi fl-Artikolu 2(b) ta' dak ir-Regolament***;
- (t) il-produzzjoni, it-tqegħid fis-suq, l-importazzjoni, l-esportazzjoni, l-użu, ■ jew ir-rilaxx ta' gassijiet fluworurati b'effett ta' serra, kemm jekk waħidhom kif ukoll jekk bħala tahlitiet, kif ***imsemmi*** fl-Artikolu 2, ***il-punt (a), tar-Regolament 2024/...*** tal-Parlament Ewropew u tal-Kunsill³⁹⁺ jew il-produzzjoni, it-tqegħid fis-suq, l-importazzjoni, l-esportazzjoni jew l-użu ta' prodotti u tagħmir, u l-partijiet tagħhom, li fihom gassijiet fluworurati b'effett ta' serra jew li l-funzjonament tagħhom jiddependi fuq dawk il-gassijiet ***kif imsemmi fl-Artikolu 2, il-punt (b), ta' dak ir-Regolament, jew it-thaddim ta' tali prodotti u tagħmir***.

■

³⁸ Ir-Regolament (UE) 2024/...tal-Parlament Ewropew u tal-Kunsill ta' xx xxxx 2024 dwar sustanzi li jnaqqsu s-saff tal-ożonu, u li jhassar ir-Regolament (KE) Nru 1005/2009 (ĠU ...).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS Nru 61/23 (2022/0100(COD)) u dahhal in-numru, id-data u referenza tal-ĠU ta' dak ir-Regolament fin-nota ta' qiegħ il-paġna.

³⁹ Ir-Regolament (UE) 2024/...tal-Parlament Ewropew u tal-Kunsill ta' xx xxxx 2024 dwar gassijiet fluworurati b'effett ta' serra, li jemenda d-Direttiva (UE) 2019/1937 u li jhassar ir-Regolament (UE) Nru 517/2014 (ĠU...).

⁺ ĠU: jekk jogħġbok dahhal fit-test in-numru tar-Regolament li jinsab fid-dokument ta' PE-CONS Nru 60/23 (2022/0099(COD)).u dahhal in-numru, id-data u referenza tal-ĠU ta' dak ir-Regolament fin-nota ta' qiegħ il-paġna.

3. *L-Istati Membri għandhom jiżguraw li r-reati kriminali relatati mal-imġiba elenkata fil-paragrafu 2 jikkostitwixxu reati kriminali kwalifikati jekk tali imġiba tikkawża:*
- (a) l-qerda ta', jew ħsara mifruxa u sostanzjali. Għall-ekosistema ta' daqs jew valur ambjentali konsiderevoli, jew ta' habitat f'sit protett li tkun irriversibbli jew fit-tul, jew*
- (b) ħsara mifruxa u sostanzjali għal-kwalità tal-arja, tal-ħamrija jew tal-ilma, li tkun irriversibbli jew fit-tul.*
4. L-Istati Membri għandhom jiżguraw li l-imġiba elenkata fil-paragrafu 2, il-punti (a) sa (d), il-punti (f) u (g), il-punti (i) sa (q), il-punt (r)(ii), u l-punti (s) u (t), tikkostitwixxi reat kriminali meta dik l-imġiba tkun illegali u titwettaq b'mill-inqas negligenza serja.
5. *Minbarra r-reati kriminali relatati mal-imġiba elenkata fil-paragrafu 2, l-Istati Membri jistgħu, f'konformità mal-liġi nazzjonali tagħhom, jipprevedu reati kriminali addizzjonali sabiex jipproteġu l-ambjent.*

6. L-Istati Membri għandhom jiżguraw li, meta jiġi vvalutat jekk il-ħsara jew il-ħsara probabbli tkunx sostanzjali, ***fir-rigward ta' imġiba*** relatata mal-imġiba elenkata fil-paragrafu 2, il-punti (a) sa (e), il-punt (f)(ii), il-punti (j) sa (m), u il-punt (r), ***jitqiesu wiehed jew aktar mill-elementi li ġejjin, meta jkun rilevanti:***

- (a) il-kundizzjoni bażi tal-ambjent affettwat;
- (b) jekk il-ħsara tkunx fit-tul, fuq perjodu ta' żmien medju jew fuq perjodu ta' żmien qasir;
- (c) il-firxa tal-ħsara;
- (d) ir-riversibbiltà tal-ħsara.

■

7. L-Istati Membri għandhom jiżguraw li, meta jiġi vvalutat jekk imġiba elenkata fil-paragrafu 2, il-punti (a) sa (e), il-punt (f)(ii), il-punti (i) sa (m), u l-punt (r), huwiex probabbli li jikkawża ħsara lill-kwalità tal-arja jew tal-ħamrija, jew lill-kwalità jew ***lill-istatus*** tal-ilma, jew ***lil ekosistema, lill-annimali jew lill-pjanti, jitqiesu wiehed jew aktar mill-elementi li ġejjin, meta jkun rilevanti:***
- (a) l-imġiba tkun relatata ma' attività li titqies bħala riskjuża jew perikoluża ***għall-ambjent jew għas-saħħa tal-bniedem, u tkun*** teħtieġ awtorizzazzjoni li ma tkunx inkisbet jew giet osservata;
 - (b) il-punt sa fejn limitu regolatorju, valur jew parametru ieħor mandatorju stabbilit ***fil-liġi tal-Unjoni jew fil-liġi nazzjonali msemmijin fil-paragrafu 1, it-tieni subparagrafu, il-punti (a) u (b),*** jew f'awtorizzazzjoni maħruġa għall-attività rilevanti jiġi maqbuż;
 - (c) jekk il-materjal jew is-sustanza jkunux ikklassifikati bħala perikolużi jew inkella elenkati bħala dannużi għall-ambjent jew għas-saħħa tal-bniedem.

8. L-Istati Membri għandhom jiżguraw li fl-evalwazzjoni ta' jekk kwantità hijiex negligibbli jew mhux negligibbli ***għall-finijiet*** tal-paragrafu 2, il-punti (f)(i), u l-punti (g), (n), (o) u (p), ***għandhom jitqiesu wiehed jew aktar mill-elementi li ġejjin, meta jkun rilevanti:***
- (a) l-għadd ta' oġġetti kkonċernati;
 - (b) il-punt sa fejn jinqabeż ***limitu, valur*** jew parametru obbligatorju regolatorju ieħor ***stabbilit fil-liġi tal-Unjoni jew fil-liġi nazzjonali msemmin fil-paragrafu 1, it-tieni subparagrafu, il-punti (a) jew (b);***
 - (c) l-istat ta' konservazzjoni tal-ispeċijiet ta' fawna jew flora kkonċernati;
 - (d) il-kost tar-restawr tal-ambjent, ***meta jkun fattibbli li dak il-kost jiġi vvalutat.***

Artikolu 4

Inċitament, għajnuna u komplicità, u tentattiv

1. L-Istati Membri għandhom jiżguraw li l-inċitament biex jitwettaq reat kriminali kif ukoll l-għajnuna u l-komplicità fit-twettiq tiegħu kopert mill-Artikolu 3(2) u (3) ikun punibbli bħala reat kriminali.
2. L-Istati Membri għandhom jiżguraw li tentattiv biex jitwettaq reat kriminali kopert mill-Artikolu **3(2)**, il-punti (a) sa **(d)**, il-punti (f) u (g), il-punti (i) sa (m), u l-punti (o), (p), (r), (s) u (t) **■**, u l-punti (s) u (t), ikun punibbli bħala reat kriminali.

Artikolu 5
Penali għal persuni fiżiċi

1. L-Istati Membri għandhom jiehdu l-miżuri meħtieġa biex jiżguraw li r-reati kriminali li jaqgħu taħt l-Artikoli 3 u 4 jkunu punibbli permezz ta' pjeni kriminali effettivi, proporzjonati u dissważivi.
2. L-Istati Membri għandhom jiehdu l-miżuri meħtieġa biex jiżguraw li:
 - (a) ir-reati kriminali li jaqgħu taħt l-Artikolu 3(2), *il-punti (a) sa (d), u l-punti (f), (j), (k), (l) u (r)*, ikunu punibbli b'terminu massimu ta' prigiunerija ta' mill-inqas għaxar snin jekk jikkawżaw il-mewt **ta' kwalunkwe persuna**;
 - (b) *ir-reati kriminali li jaqgħu taħt l-Artikolu 3(3) ikunu punibbli b'terminu massimu ta' prigiunerija ta' mill-inqas tmien snin*;
 - (c) *ir-reati kriminali li jaqgħu taħt l-Artikolu 3(4), meta dak il-paragrafu jirreferi għall-Artikolu 3(2), il-punti (a) sa (d), u l-punti (f), (j), (k) u (l), ikunu punibbli b'terminu massimu ta' prigiunerija ta' mill-inqas hames snin jekk jikkawżaw il-mewt ta' kwalunkwe persuna*;

- (d) ir-reati kriminali li jaqgħu taħt l-Artikolu **3(2)**, il-punti (a) sa (l), il-punti (p), (s) **u** (t), ikunu punibbli b'terminu massimu ta' prigionerija ta' mill-inqas **ħames** snin;
- (e) ir-reati kriminali li jaqgħu taħt l-Artikolu **3(2)**, il-punti (m), (n), (o), (q) **u** (r), ikunu punibbli b'terminu massimu ta' prigionerija ta' mill-inqas **tlit** snin.

3. L-Istati Membri għandhom jiehdu l-miżuri meħtieġa biex jiżguraw li l-persuni fiżiċi li jkunu wettqu r-reati kriminali li jaqgħu taħt l-Artikoli 3 u 4 jistgħu jkunu soġġetti għal pieni jew miżuri ***kriminali jew*** penali jew miżuri ***mhux kriminali*** aċċessorji li ***jistgħu*** jinkludu dan li ġej:
- (a) obbligu li:
- (i) jirrestawraw l-ambjent f'perjodu speċifiku, ***jekk il-hsara tkun reversibbli, jew***
- (ii) ***ihallsu kumpens għall-hsara lill-ambjent, jekk il-hsara tkun irriversibbli jew jekk it-trasgressur ma jkollux il-kapaċità li jwettaq tali restawr;***
- (b) ***multi li jkunu proporzjonati għall-gravità tal-imġiba u għaċ-ċirkostanzi individwali, finanzjarji u oħrajn tal-persuna fiżika kkonċernata u, meta jkun rilevanti, li jiġu ddeterminati filwaqt li jitqiesu debitament il-gravità u d-durata tal-hsara kkawżata lill-ambjent u tal-benefiċċji finanzjarji ġġenerati mir-reat;***

- (c) esklużjoni mill-aċċess għal finanzjament pubbliku, inklużi proċeduri ta' akkwist, għotjiet, konċessjonijiet ***u liċenzji***;
- (d) skwalifika ***mill-eżerċitar, fi hdan persuna ġuridika, ta' pożizzjoni ta' tmexxija*** tal-istess tip użat għat-twettiq tar-reat;
- (e) irtirar ta' permessi u awtorizzazzjonijiet għall-eżerċitar ta' attivitajiet li rriżultaw fir-reat kriminali rilevanti;
- (f) projbizzjonijiet temporanji fuq il-ħruġ ta' persuna għal kariga pubblika;
- (g) ***meta jkun hemm interess pubbliku, wara valutazzjoni għal kull każ speċifiku, il-pubblikazzjoni tat-totalità jew ta' parti tad-deċiżjoni ġudizzjarja relatata mar-reat kriminali mwettaq u l-penali jew il-miżuri imposti, li tista' tinkludi d-data personali tal-persuni kkundannati f'każijiet eċċezzjonali debitament ġustifikati biss.***

Artikolu 6
Responsabbiltà ta' persuni ġuridiċi

1. L-Istati Membri għandhom jiżguraw li l-persuni ġuridiċi jkunu jistgħu jinżammu responsabbli għar-reati kriminali msemmija fl-Artikoli 3 u 4 meta tali reati jkunu twettqu għall-benefiċċju ta' dawg il-persuni ġuridiċi minn kwalunkwe persuna li jkollha pożizzjoni ta' tmexxija fi hdan il-persuna ġuridika kkonċernata, li taġixxi wahedha jew bhala parti minn korp tal-persuna ġuridika, abbażi ta':
 - (a) setgħa ta' rappreżentanza tal-persuna ġuridika;
 - (b) awtorità li tiegħu deċiżjonijiet f' isem il-persuna ġuridika; *jew*
 - (c) awtorità li teżerċita kontroll fi hdan il-persuna ġuridika.
2. L-Istati Membri għandhom jiehdu l-miżuri meħtieġa biex jiżguraw li l-persuni ġuridiċi jkunu jistgħu jinżammu responsabbli meta n-nuqqas ta' sorveljanza jew ta' kontroll minn persuna msemmija fil-paragrafu 1 ikun għamel possibbli t-twettiq ta' reat kriminali imsemmi fl-Artikoli 3 u 4 għall-benefiċċju tal-persuna ġuridika minn persuna li taqa' taht l-awtorità tagħha.
3. Ir-responsabbiltà tal-persuni ġuridiċi skont il-paragrafi 1 u 2 ta' dan l-Artikolu ma għandhiex tipprekludi l-proċedimenti kriminali kontra l-persuni fiżiċi li jwettqu, jincitaw jew huma komplici fir-reati kriminali msemmija fl-Artikoli 3 u 4.

Artikolu 7
Penali għall-persuni ġuridiċi

1. L-Istati Membri għandhom jieħdu l-miżuri meħtieġa biex jiżguraw li persuna ġuridika li tinżamm responsabbli skont l-Artikolu 6(1) **jew (2)** tkun punibbli b'pieni **jew miżuri kriminali jew mhux kriminali** li jkunu effettivi, proporzjonati u dissważivi.
2. L-Istati Membri għandhom jieħdu l-miżuri meħtieġa biex jiżguraw li l-pieni **jew miżuri** għall-persuni ġuridiċi **li jinżammu** responsabbli skont l-Artikolu 6(1) **jew (2)** għar-reati kriminali msemmija fl-Artikoli 3 u 4 għandhom jinkludu multi kriminali jew mhux kriminali u jistgħu jinkludu pieni jew miżuri oħra kriminali jew mhux kriminali, **bħal:**
 - (a) obbligu li:
 - (i) jirrestawraw l-ambjent f'perjodu speċifiku, **jekk il-ħsara tkun riversibbli, jew**
 - (ii) **ihallsu kumpens għall-ħsara lill-ambjent, jekk il-ħsara tkun irriversibbli jew jekk it-trasgressur ma jkollux il-kapaċità li jwettaq tali restawr;**

- (b) esklużjoni mid-dritt għall-benefiċċji pubbliċi jew għall-ghajnuna pubblika;
- (c) esklużjoni mill-aċċess għal finanzjament pubbliku, inklużi proċeduri ta' akkwist, għotjiet, konċessjonijiet ***u liċenzji***;
- (d) skwalifika temporanja jew permanenti mill-prattika ta' attivitajiet kummerċjali;
- (e) irtirar ta' permessi u awtorizzazzjonijiet għall-eżerċitar ta' attivitajiet li jkunu rriżultaw fir-reat kriminali rilevanti;
- (f) tqegħid taht superviżjoni ġudizzjarja;
- (g) stralc ġudizzjarju;
- (h) għeluq tal-istabbilimenti użati għat-twettiq tar-reat;
- (i) obbligu li jistabbilixxi skemi ta' diligenza dovuta għat-titjib tal-konformità mal-istandards ambjentali;
- (j) ***meta jkun hemm interess pubbliku***, il-pubblikazzjoni ***tat-totalità jew ta' parti*** tad-deċiżjoni ġudizzjarja relatata ***mar-reat kriminali mwettaq u l-penali*** jew ***il-miżuri imposti, mingħajr preġudizzju għar-regoli dwar il-privatezza u l-protezzjoni tad-data personali***.

I

3. *L-Istati Membri għandhom jiehdu l-miżuri mehtieġa biex jiżguraw li, tal-inqas għall-persuni ġuridiċi li jinżammu responsabbli skont l-Artikolu 6(1), ir-reati kriminali koperti mill-Artikolu 3(2) ikunu punibbli b'multi kriminali jew mhux kriminali, li l-ammont tagħhom għandu jkun proporzjonat għall-gravità tal-imġiba u għaċ-ċirkostanzi individwali, finanzjarji u oħrajn tal-persuna ġuridika kkonċernata. L-Istati Membri għandhom jiehdu l-miżuri mehtieġa biex jiżguraw li l-livell massimu ta' tali multi ma jkunx inqas minn:*

(a) *għar-reati kriminali koperti mill-Artikolu 3(2), il-punti (a) sa (l), u il-punti (p), (s), u (t):*

(i) *5 % tal-fatturat dinji totali tal-persuna ġuridika, jew fis-sena finanzjarja ta' qabel dik li fiha jkun twettaq ir-reat, jew inkella fis-sena finanzjarja ta' qabel dik tad-deċiżjoni li tiġi imposta l-multa, jew*

(ii) *ammont li jikkorrispondi għal EUR 40 000 000;*

(b) *għar-reati kriminali koperti mill-Artikolu 3(2), il-punti (m), (n), (o), (q) u (r):*

(i) *3 % tal-fatturat dinji totali tal-persuna ġuridika, jew fis-sena kummerċjali ta' qabel dik li fiha jkun twettaq ir-reat, jew inkella fis-sena kummerċjali ta' qabel dik tad-deċiżjoni li tiġi imposta l-multa, jew*

(ii) *ammont li jikkorrispondi għal EUR 24 000 000.*

L-Istati Membri jistghu jistabbilixu regoli għall-każijiet fejn ma jkunx possibbli li l-ammont tal-multa jiġi ddeterminat fuq il-bażi tal-fatturat dinji totali tal-persuna ġuridika fis-sena finanzjarja ta' qabel dik li fiha jkun twettaq ir-reat, jew fis-sena finanzjarja ta' qabel dik tad-deċiżjoni li tiġi imposta multa.

4. L-Istati Membri għandhom jieħdu l-miżuri meħtieġa biex jiżguraw li l-persuni ġuridiċi li jinżammu responsabbli skont l-Artikolu 6 *għar-reati kriminali koperti mill-Artikolu 3(3)* ikunu punibbli b'pieni jew miżuri *kriminali jew penali jew miżuri mhux kriminali aktar horox minn dawk applikabli għar-reati kriminali koperti mill-Artikolu 3(2).*

Artikolu 8
Ċirkostanzi aggravanti

Sal-punt li ċ-ċirkostanzi li ġejjin ma jkunux jagħmlu parti mill-elementi li jikkostitwixxu r-reati kriminali msemija fl-Artikolu 3, l-Istati Membri għandhom jiehdu l-miżuri meħtieġa biex jiżguraw li, fir-rigward tar-reati kriminali rilevanti msemija fl-Artikoli 3 u 4, **wahda jew aktar miċ-ċirkostanzi** li ġejjin ikunu jistgħu, **f'konformità mal-liġi nazzjonali**, jitqiesu bħala ċirkostanzi aggravanti:

- (a) ir-reat ikun ikkawża l-qerda ta' ekosistema jew ħsara sostanzjali irriversibbli jew fit-tul lil ekosistema;
- (b) ir-reat ikun twettaq fil-qafas ta' organizzazzjoni kriminali skont it-tifsira tad-Deċiżjoni Kwadru tal-Kunsill 2008/841/ĠAI⁴⁰;

⁴⁰ Id-Deċiżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata (ĠU L 300, 11.11.2008, p. 42).

- (c) ir-reat kien jinvolvi l-użu *min-naħa tat-trasgressur* ta' dokumenti foloz jew falsifikati;
- (d) ir-reat ikun twettaq minn uffiċjal pubbliku waqt it-twettiq ta' dmirijietu;
- (e) it-trasgressur *ikun preċedentement ġie kkundannat permezz ta' sentenza finali għal reati tal-istess natura bħal dawk imsemmija fl-Artikolu 3 jew 4*;
- (f) ir-reat ikun iġġenera, jew kien mistenni li jiġġenera, benefiċċji finanzjarji sostanzjali, jew ikun evita spejjeż sostanzjali, direttament jew indirettament, *sal-punt li tali benefiċċji jew spejjeż ikunu jistghu jiġu ddeterminati*;

I

- (g) it-trasgressur *ikun qered l-evidenza*, jew intimida xhieda jew *ilmentaturi*;
- (h) *ir-reat ikun twettaq f'żona kklassifikata bħala żona ta' protezzjoni speċjali skont l-Artikolu 4(1) jew (2) tad-Direttiva 2009/147/KE, jew sit iddeżinjat bħala żona speċjali ta' konservazzjoni skont l-Artikolu 4(4) tad-Direttiva 92/43/KEE jew sit elenkat bħala sit ta' importanza għall-Komunità skont l-Artikolu 4(2) tad-Direttiva 92/43/KEE.*

Iċ-ċirkostanza aggravanti msemmija fil-punt (a) ta' dan l-Artikolu ma ghandhiex tapplika għar-reati kriminali koperti mill-Artikolu 3(3).

Artikolu 9
Ċirkostanzi mitiganti

L-Istati Membri għandhom jieħdu l-miżuri meħtieġa biex jiżguraw li, fir-rigward tar-reati kriminali rilevanti msemmija fl-Artikoli 3 u 4, ***wahda jew aktar miċ-ċirkostanzi*** li ġejjin ikunu jistgħu, ***f'konformità mal-liġi nazzjonali***, jitqiesu bħala ċirkostanza mitiganti:

- (a) it-trasgressur jirrestawra l-ambjent għall-kundizzjoni preċedenti tiegħu, ***meta tali restawr ma jkunx obbligu skont id-Direttiva 2004/35/KE, jew, qabel il-bidu ta' investigazzjoni kriminali, jiehu passi biex jimminimizza l-impatt u l-firxa tal-ħsara jew jirrimedja l-ħsara***;
- (b) it-trasgressur jipprovdi lill-awtoritajiet amministrattivi jew ġudizzjarji informazzjoni li ma kienx jirnexxilhom jiksbu mod ieħor, u jgħinhom:
 - (i) jidentifikaw trasgressuri oħra jew iressquhom quddiem il-ġustizzja;
 - (ii) isibu evidenza.

Artikolu 10
Iffriżar u konfiska

- L-Istati Membri għandhom jiehdu l-miżuri meħtieġa biex **jippermettu t-traċċar, l-identifikazzjoni, l-iffriżar u l-konfiska tal-mezzi strumentali u tar-rikavat mir-reati kriminali msemija fl-Artikoli 3 u 4.**
- **L-Istati Membri marbuta bid-Direttiva 2014/42/UE tal-Parlament Ewropew u tal-Kunsill⁴¹ għandhom jiehdu l-miżuri msemija fl-ewwel paragrafu f'konformità ma' dik id-Direttiva.**

Artikolu 11
Perjodi ta' preskrizzjoni

1. L-Istati Membri għandhom jiehdu l-miżuri meħtieġa biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u **l-aġġudikazzjoni** tar-reati kriminali msemmijin fl-Artikoli 3 u 4 għal biżżejjed żmien wara li jkunu twettqu dawk ir-reati kriminali, sabiex dawk ir-reati kriminali jkunu jistgħu jiġu ttrattati b'mod effettiv.

L-Istati Membri għandhom jiehdu l-miżuri meħtieġa biex jipprevedu perijodu ta' preskrizzjoni li jippermetti l-infurzar ta' pjeni imposti wara kundanna finali għal reati kriminali msemija fl-Artikoli 3 u 4 għal biżżejjed żmien wara dik il-kundanna.

⁴¹ Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (ĠU L 127, 29.4.2014, p. 39).

2. Il-perjodu ta' preskrizzjoni msemmi fil-paragrafu 1, l-ewwel subparagrafu, għandu jkun kif ġej:
- (a) mill-inqas għaxar snin mit-twettiq ta' reat kriminali punibbli b'terminu massimuta' prigunerija ta' mill-inqas għaxar snin;
 - (b) mill-inqas **ħames** snin mit-twettiq ta' reat kriminali punibbli b'terminu massimu ta' prigunerija ta' mill-inqas ħames snin;
 - (c) mill-inqas **tlit** snin mit-twettiq ta' reat kriminali punibbli b'terminu massimu ta' prigunerija ta' mill-inqas tlit snin.

I

3. Il-perjodu ta' preskrizzjoni msemmi fil-paragrafu 1, it-tieni subparagrafu, għandu jkun kif ġej:

(a) mill-inqas għaxar snin mid-data tal-aħħar kundanna fil-kazijiet li ġejjin:

(i) *piena ta' prigionerija ta' aktar minn hames snin, jew alternattivament*

(ii) *piena ta' prigionerija għal reat kriminali punibbli b'terminu massimu ta' prigionerija ta' mill-inqas għaxar snin;*

(b) mill-inqas hames snin mid-data tal-aħħar kundanna fil-kazijiet li ġejjin:

(i) *piena ta' prigionerija ta' aktar minn sena, jew alternattivament*

(ii) *piena ta' prigionerija għal reat kriminali punibbli b'terminu massimu ta' prigionerija ta' mill-inqas hames snin; u*

(c) mill-inqas tliet snin mid-data tal-aħħar kundanna fil-kazijiet li ġejjin:

(i) *piena ta' prigunerija ta' mhux aktar minn sena, jew alternattivament*

(ii) piena ta' prigunerija għal reat kriminali li huwa punibbli b'terminu massimu ta' prigunerija ta' mill-inqas tliet snin.

4. B'deroga *mill-paragrafi 1 u 2*, l-Istati Membri jistgħu jistabbilixxu perjodu ta' preskrizzjoni li jkun iqsar minn għaxar snin, iżda mhux iqsar minn *hames* snin, dment li tali perjodu ta' preskrizzjoni jkun jista' jiġi interrott jew sospiż f'każ ta' atti speċifikati.

Artikolu 12
Gurizdizzjoni

1. Kull Stat Membru għandu jieħu l-miżuri meħtieġa biex jistabbilixxi l-gurizdizzjoni tiegħu fuq ir-reati kriminali msemmija fl-Artikoli 3 u 4 meta:
 - (a) ir-reat ikun twettaq kompletament jew parzjalment fit-territorju tiegħu;
 - (b) ir-reat ikun twettaq abbord bastiment jew ingenu tal-ajru rreġistrat fl-Istat Membru kkonċernat, jew li jtajjar il-bandiera tiegħu;
 - (c) il-ħsara *li hija wieħed mill-elementi kostitwenti tar-reat* tkun seħħet fit-territorju tiegħu;
 - (d) it-trasgressur ikun wieħed miċ-ċittadini ■ tiegħu.

2. Stat Membru għandu jinforma lill-Kummissjoni meta huwa jiddeċiedi li jestendi l-
guriżdizzjoni tiegħu għal **wiehed jew aktar mir-reati kriminali** msemmija fl-Artikoli 3 u 4
li jkunu twettqu lil hinn mit-territorju tiegħu, meta:

- (a) ***it-trasgressur ikun resident abitwali fit-territorju tiegħu;***
- (b) ir-reat ikun twettaq għall-benefiċċju ta' persuna guriдика stabbilita fit-territorju tiegħu;
- (c) ir-reat ikun twettaq kontra wiehed miċ-ċittadini tiegħu jew mir-residenti abitwali tiegħu;
- (d) ir-reat ikun holoq riskju serju għall-ambjent fit-territorju tiegħu.

Meta reat kriminali imsemmi fl-Artikoli 3 u 4 jaqa' fil-guriżdizzjoni ta' aktar minn Stat Membru wiehed, dawk l-Istati Membri għandhom jikkooperaw biex jiddeterminaw liema Stat Membru għandu jmexxi l-proċedimenti kriminali. Meta jkun xieraq u f'konformità mal-Artikolu 12(2) tad-Deċiżjoni Qafas tal-Kunsill 2009/948/ĠAI⁴², il-kwistjoni għandha tigi riferita lill-Eurojust.

3. Fil-kazijiet imsemmija fil-paragrafu 1, il-punti (c) u (d), l-Istati Membri għandhom jiehdu l-miżuri meħtieġa biex jiżguraw li l-eżerċizzju tal-guriżdizzjoni tagħhom ma jkunx soġġett għall-kundizzjoni li prosekuzzjoni tkun tista' tinbeda biss wara denunzja mill-Istat tal-post fejn ikun twettaq ir-reat kriminali.

⁴² Id-Deċiżjoni Qafas tal-Kunsill 2009/948/ĠAI tat-30 ta' Novembru 2009 dwar il-prevenzjoni u r-riżoluzzjoni ta' konflitti ta' eżerċizzju ta' guriżdizzjoni fi proċedimenti kriminali (ĠU L 328, 15.12.2009, p. 42).

Artikolu 13
Għodod investigattivi

L-Istati Membri għandhom jieħdu l-miżuri meħtieġa biex jiżguraw li għodod investigattivi effettivi **u proporzjonati** ■ **jkunu** ■ disponibbli għall-investigazzjoni jew il-prosekuzzjoni tar-reati kriminali msemmija fl-Artikoli 3 u 4. **Meta jkun xieraq, daww l-għodod għandhom jinkludu għodod investigattivi speċjali, bħal daww użati fil-ġlieda kontra l-kriminalità organizzata jew f'każijiet oħra ta' reati kriminali serji.**

Artikolu 14

Protezzjoni ta' persuni li jirrapportaw reati kriminali ambjentali jew jassistu fl-investigazzjoni
tagħhom

Minghajr preġudizzju għad-Direttiva (UE) 2019/1937, ■ l-Istati Membri għandhom jieħdu l-miżuri meħtieġa biex jiżguraw li **kwalunkwe persuna** li **tirrapporta** ■ **r-reati** kriminali msemmija fl-Artikoli 3 u 4 ta' din id-Direttiva, li **tippovdi** evidenza jew li b'xi mod ieħor **tikkoopera mal-awtoritajiet kompetenti, ikollha aċċess għal miżuri ta' appoġġ u assistenza** ■ fil-kuntest ta' proċedimenti kriminali, **f'konformità mal-liġi nazzjonali.**

■

Pubblikazzjoni tal-informazzjoni fl-interess pubbliku u aċċess għall-ġustizzja għall-pubbliku kkonċernat

L-Istati Membri għandhom jiżguraw li *persuni affettwati jew li x'aktarx jiġu affettwati mir-reati kriminali msemija fl-Artikoli 3 u 4 ta' din id-Direttiva u l-persuni li għandhom interess suffiċjenti jew li jsostnu t-tfixkil ta' dritt, kif ukoll l-organizzazzjonijiet mhux governattivi li jippromwovu l-protezzjoni ambjentali u jissodisfaw ir-rekwiżiti skont il-liġi nazzjonali*, ikollhom drittijiet *proċedurali* xierqa **■** fi proċedimenti li jikkonċernaw dawk ir-reati, *meta tali drittijiet proċedurali għall-pubbliku kkonċernat jeżistu fl-Istat Membru fi proċedimenti li jikkonċernaw reati kriminali ohra*, pereżempju bħala parti ċivili. *F'tali każijiet, l-Istati Membri għandhom jiżguraw ukoll, f'konformità mal-liġi nazzjonali tagħhom, li l-informazzjoni dwar il-progress tal-proċedimenti tkun kondiviża mal-pubbliku kkonċernat, meta dak isir fi proċedimenti li jikkonċernaw reati kriminali ohra.*

Artikolu 16

Prevenzjoni

L-Istati Membri għandhom jieħdu miżuri xierqa, bħal kampanji ta' informazzjoni u ta' sensibilizzazzjoni *mmirati lejn partijiet ikkonċernati rilevanti mis-settur pubbliku u privat, kif ukoll* programmi ta' riċerka u edukazzjoni, *li jkollhom l-għan li jnaqqsu* r-reati kriminali ambjentali u r-riskju ■ ta' reati ambjentali. Meta jkun xieraq, l-Istati Membri għandhom jaġixxu f'kooperazzjoni *ma' tali partijiet* ikkonċernati.

Artikolu 17

Riżorsi

L-Istati Membri għandhom jiżguraw li l-awtoritajiet nazzjonali li jindivdwar reati kriminali ambjentali, jinvestigawhom, jibdew proċedimenti fil-konfront tagħhom jew jiddeċiedu dwarhom ikollhom ammont biżżejjed ta' persunal kwalifikat u biżżejjed riżorsi finanzjarji, tekniċi u teknoloġiċi għat-tweqqif effettiv tal-funzjonijiet tagħhom relatati mal-implimentazzjoni ta' din id-Direttiva. *L-Istati Membri għandhom, filwaqt li jqisu t-tradizzjonijiet kostituzzjonali u l-istrutturali tas-sistema legali tagħhom, kif ukoll ċirkostanzi nazzjonali ohra, jivvalutaw il-htieġa li jżidu l-livell ta' speċjalizzazzjoni ta' dawk l-awtoritajiet fil-qasam tal-liġi kriminali ambjentali, f'konformità mal-liġi nazzjonali.*

Artikolu 18

Tahriġ

Mingħajr preġudizzju għall-indipendenza ġudizzjarja u d-differenzi fl-organizzazzjoni tal-ġudikatura madwar l-Unjoni, l-Istati Membri għandhom ***jieħdu l-miżuri meħtieġa biex jiżguraw li jingħata tahriġ regolari speċjalizzat lill-imħallfin, lill-prosekuturi, lill-pulizija u lill-persunal*** ġudizzjarju u ***lill-persunal*** tal-awtoritajiet kompetenti involut fi proċedimenti u investigazzjonijiet kriminali ■ rigward l-oġettivi ta' din id-Direttiva u xieraq għall-funzjonijiet ta' tali mħallfin, prosekuturi, pulizija u persunal ġudizzjarju u persunal tal-awtoritajiet kompetenti.

Artikolu 19

Koordinazzjoni u kooperazzjoni bejn l-awtoritajiet kompetenti fi Stat Membru

L-Istati Membri għandhom jiehdu l-miżuri meħtieġa biex jistabbilixxu mekkaniżmi xierqa għall-koordinazzjoni u l-kooperazzjoni fil-livelli strateġiċi u operazzjonali fost l-awtoritajiet kompetenti kollha tagħhom involuti fil-prevenzjoni ta' reati kriminali ambjentali u fil-ġlieda kontribhom. Tali mekkaniżmi għandhom mill-inqas ikunu mmirati lejn:

- (a) l-iżgurar ta' prioritajiet komuni u ta' fehim komuni tar-relazzjoni bejn l-infurzar kriminali u l-infurzar amministrattiv;
- (b) l-iskambju ta' informazzjoni għal finijiet strateġiċi u operazzjonali, ***fil-limiti stabbiliti fil-liġi tal-Unjoni u fil-liġi nazzjonali applikabbli***;
- (c) konsultazzjoni f'investigazzjonijiet individwali, ***fil-limiti stabbiliti fid-dritt tal-Unjoni u l-liġi nazzjonali applikabbli***;
- (d) l-iskambju tal-aħjar prattika;
- (e) l-għoti ta' assistenza lin-networks Ewropej ta' operatori li jaħdmu fuq kwistjonijiet rilevanti għall-ġlieda kontra r-reati kriminali ambjentali u l-ksur relatat.

Il-mekkanizmi msemmija fl-ewwel paragrafu jistgħu jiehdu l-forma ta' korpi ta' koordinazzjoni speċjalizzati, memoranda ta' qbil bejn l-awtoritajiet kompetenti, networks nazzjonali ta' infurzar u attivitajiet kongunti ta' taħriġ.

Artikolu 20

Kooperazzjoni bejn l-Istati Membri u l-Kummissjoni, u l-korpi, l-uffiċċji jew l-aġenziji tal-Unjoni

Meta jkun hemm suspett li r-reati kriminali ambjentali jkunu ta' natura transfruntiera, l-awtoritajiet kompetenti tal-Istati Membri kkonċernati għandhom jikkunsidraw li jirreferu l-informazzjoni relatata ma' dawh ir-reati lill-korpi kompetenti xierqa.

Minghajr preġudizzju għar-regoli dwar il-kooperazzjoni transfruntiera u l-assistenza legali reċiproka fi kwistjonijiet kriminali, l-Istati Membri, l-Eurojust, l-Europol, l-Uffiċċju tal-Prosekutur Pubbliku Ewropew, l-Uffiċċju Ewropew ta' Kontra l-Frodi u l-Kummissjoni għandhom, fil-kompetenzi rispettivi tagħhom, jikkooperaw flimkien fil-ġlieda kontra r-reati kriminali msemmija fl-Artikoli 3 u 4. Għal dak il-għan, l-Eurojust għandha, meta jkun xieraq, ttipprovdi l-assistenza teknika u operazzjonali meħtieġa mill-awtoritajiet nazzjonali kompetenti biex tiffaċilita l-koordinazzjoni tal-investigazzjonijiet tagħhom. Il-Kummissjoni tista', meta jkun xieraq, ttipprovdi assistenza.

Artikolu 21
Strategija nazzjonali

1. ***L-Istati Membri għandhom jistabbilixxu u jippubblikaw strategija nazzjonali dwar il-
għlieda kontra r-reati kriminali ambjentali sa... [tliet snin mid-data tad-dhul fis-seħh ta'
din id-Direttiva]***

L-Istati Membri għandhom ***jieħdu miżuri biex*** jimplimentaw ***l-istrateġija*** nazzjonali ***tagħhom mingħajr dewmien żejjed. L-istrateġija nazzjonali*** għandha tindirizza mill-inqas dan li ġej:

- (a) l-oġettivi u l-prijoritajiet tal-politika nazzjonali fil-qasam ***tar-reati*** kriminali ambjentali, ***inkluż f'kazijiet transfruntiera, u l-arrangamenti għal evalwazzjoni regolari ta' jekk humiex qed jintlahqu;***

- (b) ir-rwoli u r-responsabbiltajiet tal-awtoritajiet kompetenti kollha involuti fil-ġlieda kontra r-reati kriminali ambjentali, ***inkluż fir-rigward tal-koordinazzjoni u l-kooperazzjoni bejn l-awtoritajiet kompetenti nazzjonali kif ukoll mal-korpi kompetenti tal-Unjoni u fir-rigward tal-ġoti ta' assistenza lin-networks Ewropej li jahdmu fuq kwistjonijiet direttament rilevanti għall-ġlieda kontra dawk ir-reati, inkluż f'każijiet transfruntiera;***
- (c) kif se tiġi appoġġata l-ispeċjalizzazzjoni tal-professjonisti tal-infurzar, ***stima tar-riżorsi allokat għall-ġlieda kontra r-reati ambjentali u evalwazzjoni tal-htigijiet futuri f'dak ir-rigward.***■

2. L-Istati Membri għandhom jiżguraw li l-istrateġija nazzjonali tagħhom tiġi riveduta u aġġornata f'intervalli regolari li ma jkunux itwal minn ħames snin, abbażi ta' approċċ abbażi ta' analiżi tar-riskju, sabiex jiġu kkunsidrati l-iżviluppi u x-xejriet rilevanti u t-theddid relatat fir-rigward tar-reati ambjentali.

Artikolu 22
Data statistika

1. L-Istati Membri għandhom *jiżguraw li jkun hemm fis-seħh sistema għar-reġistrazzjoni, il-produzzjoni u l-forniment ta' data statistika anonimizzata dwar l-istadji ta' rapportar, investigattivi u ġudizzjarji fir-rigward tar-reati kriminali msemija fl-Artikoli 3 u 4 sabiex* tigi mmonitorjata l-effettività tal-miżuri tagħhom fil-ġlieda kontra r-reati kriminali ambjentali.
2. Id-data statistika msemija fil-paragrafu 1 għandha, *bħala minimu, tinkludi d-data eżistenti dwar:*
 - (a) *l-ghadd ta' reati kriminali li l-Istati Membri jkunu rreġistraw u hađu deċiżjoni dwarhom;*
 - (b) *l-ghadd ta' kawżi miċhuda fil-qorti, inkluż minhabba l-iskadenza tal-perjodu ta' preskrizzjoni għar-reat kriminali kkonċernat;*
 - (c) *l-ghadd ta' persuni fiżiċi li jkunu ġew:*
 - (i) *imharrka,*
 - (ii) *ikkundannati;*
 - (d) *l-ghadd ta' persuni ġuridiċi li jkunu:*
 - (i) *imharrka,*
 - (ii) *kkundannati jew mmultati;*
 - (e) *it-tipi u l-livelli ta' pieni imposti.*

■

3. L-Istati Membri għandhom jiżguraw li tiġi ppubblikata analiżi kkonsolidata tal-istatistika taġġhom ***mill-inqas kull tliet snin***.
4. Kull sena, l-Istati Membri għandhom jibagħtu lill-Kummissjoni d-data statistika msemmija fil-paragrafu 2 ta' dan l-Artikolu f'format standard imsemmi fl-Artikolu 23.
5. Il-Kummissjoni għandha tippubblika, ***mill-inqas kull tliet snin***, rapport ibbażat fuq id-data statistika mibgħuta mill-Istati Membri. Ir-rapport għandu jiġi ppubblikat għall-ewwel darba tliet snin wara li jkun ġie stabbilit il-format standard imsemmi fl-Artikolu 23.

I

Artikolu 23

Setgħat ta' implimentazzjoni

1. Sa... [3 snin mid-data tad-dhul fis-sehħ ta' din id-Direttiva], il-Kummissjoni għandha tistabbilixxi, bis-saħħa ta' atti ta' implimentazzjoni, il-format standard, faċilment aċċessibbli u komparabbli, għat-trażmissjoni tad-data statistika msemmi fl-Artikolu 22(4). Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 24(2).
2. Il-format standard għat-trażmissjoni tad-data statistika għandu jkun fih l-elementi li ġejjin:
 - (a) klassifikazzjoni tar-reati kriminali ambjentali;
 - (b) unitajiet tal-ġadd;■
 - (c) format ta' rapportar.

Għandu jiġi żgurat fehim komuni tal-elementi msemmija fl-ewwel subparagrafu.

Artikolu 24

Proċedura ta' kumitat

1. Il-Kummissjoni għandha tkun meġġuna minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
3. Fejn il-kumitat ma jagħti ebda opinjoni, il-Kummissjoni ma għandhiex tadotta l-abbozz tal-att ta' implimentazzjoni, u għandu japplika l-Artikolu 5(4), it-tielet subparagrafu, tar-Regolament (UE) Nru 182/2011.

Artikolu 25

Evalwazzjoni, rapportar *u rieżami*

1. Sa ... [erba' snin mid-data tad-dhul fis-sehh *ta' din id-Direttiva*], il-Kummissjoni għandha tippreżenta rapport lill-Parlament Ewropew u lill-Kunsill li jivvaluta sa liema punt l-Istati Membri jkunu ħadu l-miżuri meħtieġasabiex jikkonformaw ma' din id-Direttiva. L-Istati Membri għandhom jipprovdu l-informazzjoni meħtieġa lill-Kummissjoni għat-thejjija ta' dak ir-rapport.

I

2. Sa ... [seba' snin mid-data tad-dhul fis-sehh **ta' din id-Direttiva**], il-Kummissjoni għandha twettaq evalwazzjoni tal-impatt ta' din id-Direttiva **li tindirizza l-htieġa li tiġi aġġornata l-lista tar-reati kriminali ambjentali msemija fl-Artikolu 3 u 4** u tippreżenta rapport lill-Parlament Ewropew u lill-Kunsill. L-Istati Membri għandhom jipprovdu lill-Kummissjoni l-informazzjoni meħtieġa għat-thejjija ta' dak ir-rapport, **inkluż sommarju tal-implimentazzjoni ta' din id-Direttiva u l-azzjonijiet meħuda f'konformità mal-Artikoli 16 sa 21 u d-data statistika, b'attenzjoni partikolari mogħtija lill-kooperazzjoni transfruntiera. Meta jkun xieraq, dak ir-rapport għandu jkun akkumpanjat minn proposta leġiżlattiva.**
3. **Il-Kummissjoni għandha tikkunsidra regolarment jekk ikunx meħtieġ li jiġu emendati r-reati kriminali koperti mill-Artikolu 3(2).**

Artikolu 26

Sostituzzjoni tad-Direttiva 2008/99/KE

Id-Direttiva 2008/99/KE hija b'dan sostitwita fir-rigward tal-Istati Membri marbuta b'din id-Direttiva, minghajr preġudizzju għall-obbligi ta' dawk l-Istati Membri fir-rigward tad-data għat-traspożizzjoni ta' dik id-Direttiva fil-liġi nazzjonali. Fir-rigward tal-Istati Membri marbuta b'din id-Direttiva, referenzi għad-Direttiva 2008/99/KE għandhom jinftiehm bħala referenzi għal din id-Direttiva. Fir-rigward tal-Istati Membri mhux marbuta b'din id-Direttiva, dawn għandhom jibqgħu marbuta bid-Direttiva 2008/99/KE.

Artikolu 27

Sostituzzjoni tad-Direttiva 2009/123/KE

Id-Direttiva 2009/123/KE *hija b'dan sostitwita fir-rigward tal-Istati Membri marbuta b'din id-Direttiva, minghajr preġudizzju għall-obbligi ta' dawk l-Istati Membri fir-rigward tad-data għat-traspożizzjoni ta' dik id-Direttiva.*

Fir-rigward tal-Istati Membri marbuta b'din id-Direttiva, referenzi għal dawk id-dispożizzjonijiet tad-Direttiva 2005/35/KE miżjuda jew sostitwiti bid-Direttiva 2009/123/KE għandhom jinftiehemu bhala referenzi għal din id-Direttiva.

L-Istati Membri mhux marbuta b'din id-Direttiva għandhom jibqgħu marbuta bid-Direttiva 2005/35/KE kif emendata bid-Direttiva 2009/123/KE.

Artikolu 28

Traspożizzjoni

1. L-Istati Membri għandhom idahhlu fis-seħh il-ligijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva sa ... [*sentejn* mid-data *tad-dhul* fis-seħh ta' din id-Direttiva]. Huma għandhom jikkomunikaw minnufih it-test ta' dawk il-miżuri lill-Kummissjoni.■

Meta l-Istati Membri jadottaw dawk il-miżuri, huma għandhom jirreferu għal din id-Direttiva jew jinkludu referenza għaliha meta jiġu ppubblikati uffiċjalment. L-Istati Membri għandhom jiddeċiedu kif għandha ssir dik ir-referenza. *Il-metodi kif issir dik ir-referenza għandhom jiġu stabbiliti mill-Istati Membri.*

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-ligi nazzjonali li huma jadottaw fil-qasam kopert minn din id-Direttiva.

Artikolu 29

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 30

Destinatarji

Din id-Direttiva hija indirizzata lill-Istati Membri skont it-Trattati.

Magħmul fi ...,

Għall-Parlament Ewropew
Il-President

Għall-Kunsill
Il-President
